

जोया चौराहे का होगा सौंदर्यकरण

पुलिस सुरक्षा में हुई बोर्ड की बैठक, कई अन्य प्रस्ताव भी पारित

CMYK

शाह टाइम्स संवाददाता

जोया। नगर पंचायत जोया के इतिहास में पहली बार सभासदों के अनुरोध पर बोर्ड की बैठक पुलिस

सभासद पतियों को किया बैठक से बाहर

सुरक्षा में हुई। इस दौरान सभासद पतियों को बैठक से बाहर कर दिया गया। चौराहे के सौंदर्यकरण समेत कई प्रस्ताव सर्वसम्मति से पारित हुए।

बोर्ड की मासिक बैठक जुबेर अहमद अध्यक्ष की अध्यक्षता में कार्यालय सभा कक्ष में संपन्न हुई इससे पूर्व बोर्ड की बैठक 13 अक्टूबर को बुलाई गई थी जिसमें आठ सभासद उपस्थित नहीं हुए थे इस कारण बैठक स्थगित कर दिनांक 17 अक्टूबर की तिथि नियत की गई उक्त तिथि को सात सभासद उपस्थित नहीं हुए थे तो अध्यक्ष द्वारा बैठक स्थगित कर पुनः बैठक की तिथि 25 अक्टूबर को नियत की गई जिसका एजेंडा पंजीकृत डाक से सभासदों को भेजा गया निर्धारित तिथि 25 अक्टूबर को बैठक से पूर्व 8 सभासदों द्वारा शांति भंग होने की आशंका वह दबंगई का हवाला देते



हुए एसडीएम अमरोहा से पुलिस बल की मांग की गई प्रभारी निरीक्षक कोतवाली डिंडौली द्वारा बैठक के समय पर्याप्त पुलिस बल तैनात किया गया जिनकी मौजूदगी में बोर्ड की बैठक प्रारंभ हुई।

चोरी की झूठी सूचना देने वाला ही निकला साजिशकर्ता

बीस लाख रुपये चोरी की दी थी सूचना

शाह टाइम्स संवाददाता

हसनपुर। 20 लाख रुपये चोरी होने की झूठी सूचना से पुलिस महकमे में हड़कंप मच गया। कड़ाई से पूछताछ करने पर पुलिस को चोरी की झूठी सूचना देने वाले ने ही कैश बगमद करा दिया।

शनिवार को सुबह कोतवाली क्षेत्र के गांव रुद्रपुर निवासी समरपाल ने डायल 102 पुलिस को घर में चोरी होने की सूचना दी। चोरी की सूचना से पुलिस महकमे में हड़कंप मच गया। सूचना मिलते ही सीओ दीपक कुमार पंत कोतवाल प्रेम पाल सिंह क्राइम इन्स्पेक्टर अमरपाल सिंह फॉरेंसिक टीम मौके पर पहुंच गई। समरपाल ने पुलिस को बताया कि चोरों ने भाई सोनू के घर से 16 लाख रुपये और सोने चांदी के जेवरों को चोरी कर लिया है। उसने एक बीघा जमीन बेचकर रकम घर में रख दी थी। उसने यह भी बताया कि चोरों ने रामवीर के घर से 20 हजार रुपये और आभूषण भी चुराये हैं। जांच पड़ताल के दौरान पुलिस ने समरपाल से कड़ाई से पूछताछ की तो वह टूट गया। आटा चक्की में रखे 8 लाख रुपये पुलिस को बरामद करा दिये। पुलिस ने उसे व उसकी पत्नी को हिरासत में ले लिया। उसने बताया कि



उसकी बहन को घर गांव भीमा ठीकरी में है। बाकी कैश को बरामद कराने के लिए पुलिस समरपाल को उसकी बहन के घर ले गई। पुलिस को गुमराह करने के उद्देश्य से समरपाल ने रिश्ते के भाई रामवीर सिंह के घर के पिछले हिस्से में कुमल भी किया था। बताया जा रहा है कि समरपाल का भाई सोनू अपनी पत्नी पिंकी को मौत के मामले में जेल में बंद है। पिंकी का शव खेत पर फांसी पर

फंदे पर लटका हुआ मिला था। पुलिस

फर्जी चोरी का जल्द खुलासा करेगी।

भाई की रकम हड़पने को रची थी साजिश

शाह टाइम्स संवाददाता हसनपुर। जेल में बंद सोनू के हिस्से की जमीन 12 लाख 25000 में बेची गई थी। इस पैसे को हड़पने के लालच से समरपाल ने चोरी की साजिश रच दी थी। कोतवाल प्रेमपाल सिंह ने चोरी का खुलासा करते हुए बताया कि 10 लाख रुपये का कैश बरामद कर लिया गया है। साथ ही समरपाल को हिरासत में लेकर उसका चालान कर उसे न्यायालय में पेश किया गया। वहां से कोर्ट ने उसे जेल भेज दिया।

आतिशबाजी के विवाद में पांच पर रिपोर्ट

दिवाली के दिन दो पक्षों में हुआ था विवाद

शाह टाइम्स संवाददाता

नौगाँवा सादात। दीपावली के दिन रास्ते में पटाखे छोड़ने से मना करने पर कुछ लोगों ने किशोर के साथ मारपीट की। बचाव करने पर उसे के पिता का सिर फोड़ दिया, मारपीट करके नाक तोड़ दी। मौके पर पहुंची पुलिस ने बिगड़ते हालात संभाले। मामले में पांच लोगों के खिलाफ रिपोर्ट दर्ज की गई है।

नौगाँवा सादात थानाक्षेत्र के बागडुपुर इम्मा गांव में नन्हे सिंह का परिवार रहता है। दीपावली की रात नन्हे सिंह का बेटा बिट्टू गांव में दीपक जलाने गया था। तभी गांव के रहने वाले अनुज, अनिल, राघव, गोल्डी उर्फ भूरे, सत्येंद्र रास्ते में पटाखे छोड़ रहे थे। पटाखों के साथ लोहे की संतरी से पटाखे फोड़ रहे थे। इस दौरान रास्ते से जा रहे बिट्टू ने पटाखे छोड़ने से रुकने के लिए कहा तो उन्होंने गालियां दीं। विरोध करने पर

बिट्टू के साथ मारपीट शुरू कर दी। शोर मचाने पर लोगों की भीड़ जमा हो गई। तभी गांव के रहने वाले अमित कुमार ने सभी लोगों को समझाकर शांत कर दिया। इसके बाद आरोपियों ने रास्ते में जाते समय अमित के साथ मारपीट की। सूचना मिलते ही नन्हे सिंह मौके पर पहुंच गए तो आरोपियों ने उनकी भी पीटाई कर दी। इतना ही नहीं पटाखे छोड़ने की संतरी से सिर फोड़ दिया और हाथ का कड़ा मार कर नाक तोड़ दी। इस दौरान किसी तरह नन्हे सिंह जान बचाकर वहां से भाग निकले। सूचना मिलते ही पुलिस मौके पर पहुंच गई और बिगड़ते हालात संभाले। पुलिस को देखकर आरोपी वहां से भाग निकले। सीओ अवधभानु भदौरिया ने बताया कि मामले में अनुज, अनिल, राघव, गोल्डी उर्फ भूरे और सत्येंद्र के खिलाफ रिपोर्ट दर्ज की गई है। मामले की जांच की जा रही है।

नौ प्रतिशत ब्याज से भुगतान करे एजेंसी

उपभोक्ता फोरम ने सुनाया फैसला

शाह टाइम्स ब्यूरो

अमरोहा। उपभोक्ता फोरम ने दिल्ली यूनिवर्सिटी में एडमिशन न कराने पर एजेंसी को तीस हजार रुपये का भुगतान नौ प्रतिशत ब्याज के साथ अदा करने के आदेश दिये हैं। जोया रोड स्थित आरजू कॉलोनी निवासी कारोबारी विशाल माहेश्वरी के बेटे कार्तिकेय ने 12वीं को परीक्षा सीबीएसई बोर्ड से पास की थी। उन्हें कार्तिकेय का दिल्ली यूनिवर्सिटी में एडमिशन कराना था। लिहाजा, इसके लिए उन्होंने एक एजेंसी से संपर्क किया जो बड़ी यूनिवर्सिटियों में एडमिशन कराने में सहायता करती है और उसके बदले में अपनी फीस लेती है। 30 जुलाई 2023 को एजेंसी ने 30 हजार रुपये लेकर दिल्ली विश्वविद्यालय के नॉर्थ साउथ कैम्पस में एडमिशन कराने के लिए फाइल तैयार करा दी। लेकिन, बाद में एडमिशन नहीं कराया। विशाल माहेश्वरी ने जब एजेंसी से अपने पैसे

मांगे तो 19 अगस्त 2023 को उन्हें ईमेल के भेजकर एडमिशन नहीं करा पाने की बात कही, 27 फरवरी 2024 तक पैसे लौटाने का दावा किया। लेकिन इसके बावजूद तय तारीख पर पैसे वापस नहीं किए। लिहाजा, कारोबारी विशाल माहेश्वरी और उनके बेटे कार्तिकेय माहेश्वरी ने जिला उपभोक्ता विवाद प्रतिष्ठान आयोग की शरण ली। मामले को गंभीरता से लेकर आयोग के अध्यक्ष रमेशचंद्र सिंह और महिला सदस्य अंजू रानी दीक्षित ने एजेंसी के अधिकारियों को तलब किया। दोनों पक्षों को सुनने के बाद एजेंसी को सेवा में कमी का दोषी पाना। 30 हजार रुपये का भुगतान वाद राय करके की तारीख से नौ प्रतिशत ब्याज समेत करने का आदेश दिया। साथ ही मानसिक व आर्थिक पीड़ा के लिए पांच हजार और वाद व्यय के रूप में भी एजेंसी को पांच हजार रुपये और देने होंगे।

प्रेमी के घर पहुंच शादी की जिद पर अड़ी रामपुर की युवती

सूचना पर युवती के परिजन भी पहुंचे

शाह टाइम्स संवाददाता

जोया। रामपुर जिले के एक गांव निवासी युवक की बेटी शनिवार को प्रेमी से शादी की जिद लेकर डिंडौली कब्जे में उसके घर पहुंच गई। जानकारी को अनुसार, युवती की मुलाकात डिंडौली निवासी युवक से एक रिश्तेदार के घर आयोजित शादी समारोह के दौरान हुई थी। इसी दौरान दोनों के बीच मोबाइल नंबरों का आदान-प्रदान हुआ और करीब पांच वर्षों से दोनों के बीच फोन पर बात-चीत चलती रही युवती ने बताया कि वह

बालिंग है और युवक भी उसी समाज का है। उसके स्वजन उसकी शादी किसी अन्य स्थान पर तय करना चाहते हैं छ जबकि वह अपने प्रेमी से ही विवाह करना चाहती है। शनिवार दोपहर युवती अचानक डिंडौली पहुंची और प्रेमी के घर जाकर शादी की जिद पर अड़ गई। युवक के स्वजनों ने पूरे मामले की जानकारी युवती के स्वजनों को फोन पर दी। सूचना मिलते ही युवती के स्वजन डिंडौली के लिए रवाना हो गए हैं। फिलहाल दोनों परिवारों के बीच बातचीत जारी है।

मोटर स्टार्टर चोरी करने वाले गैंग का खुलासा

पुलिस ने तीन शान्तिरो को किया गिरफ्तार

शाह टाइम्स ब्यूरो

नौगाँवा सादात। नौगाँवा सादात पुलिस ने मोटर स्टार्टर चोरी वाले गिरोह का खुलासा किया है। शहर के रहने वाले तीन शांतिर अभियुक्तों की गिरफ्तारी की है। जिनके कब्जे से सात स्टार्टर, बिजली के केबल, डोरी, तांबे का अर्ध जला तार, दो अधिकते लोहे के सरिया, प्लास, कटर आदि सामान बरामद हुआ है। पूछताछ के बाद पुलिस ने तीनों आरोपियों का चालान कर दिया है।

दरअसल, 24 अक्टूबर की सुबह थाना क्षेत्र के गांव सैदपुर इम्मा में रहने वाले नूर नबी व अन्य किसानों के अलावा गांव गजस्थल निवासी किसान संजीव कुमार ने थाने पहुंचकर नलकूप से स्टार्टर व अन्य सामान चोरी किए जाने की सूचना दी थी। मुकदमा दर्ज करने के बाद पुलिस चोरी की इन घटनाओं को अंजाम देने वाले गिरोह की सुरागकसरी में जुटी हुई थी। इसी कड़ी में संस्थियों की भरपकड़ के लिए प्रभारी निरीक्षक सुनील कुमार, दरोगा प्रमोद कुमार, हेड

कांस्टेबल सुधीर कुमार, कांस्टेबल विजेंद्र व वैभव मलिक शाम में करीब साढ़े सात बजे गांव बहादुरपुर खूद से जोड़ने वाले तिराहे पर चेकिंग कर रहे थे। उसी दौरान पुलिस टीम ने शक होने पर तिराहे से गुजर रहे तीन युवकों को हिरासत में ले लिया। पूछताछ के दौरान उन्होंने अपना नाम मुजम्मिल निवासी मोहल्ला रैता, सात्विक व सुहैल निवासी मोहला मोहम्मदी सराय बताया। सख्ती बरतने पर तीनों ने गांव सैदपुर व गजस्थल में किसानों के नलकूप से स्टार्टर व अन्य सामान चोरी किए जाने की घटनाएं स्वीकार कर लीं। सीओ अवधभानु भदौरिया ने बताया कि तीनों शांतिर चोर हैं तथा इनका अपराधिक रिकॉर्ड भी है। आरो. पियों के कब्जे से सात स्टार्टर, केबिल व तांबे का तार के अलावा चोरी की घटनाओं को अंजाम देने वाले इस्तेमाल होने वाला सामान बरामद हुआ है। पूछताछ के बाद आरोपियों को कोर्ट में पेश किया गया था, रिमांड मंजूर होने पर जहां से जेल भेज दिया गया है।

चोर कहने का विरोध करने पर युवक को मारी गोली

शाह टाइम्स संवाददाता,

गजरीला। थाना क्षेत्र के एक गांव में घर के सामने खड़े युवक को कुछ लोगों ने पहले चोर कहकर संबोधित किया, जब युवक ने उनकी हरकत का विरोध किया तो उसके साथ लाठी डंडो से मारपीट करते हुए तमंचे से गोली मारकर घायल कर दिया। पुलिस ने पिता, दो पुत्रों समेत चार आरोपियों के विरुद्ध मुकदमा दर्ज

करते हुए गिरफ्तारी के प्रयास तेज कर दिए हैं। जानकारी के अनुसार थाना क्षेत्र के गांव शहबा. जपूर डोर निवासी शौकत का पुत्र पप्पू शुक्रवार की रात 11 बजे अपने घर के बाहर खड़ा था। आरोप है कि गांव के ही निवासी आबिद उर्फ चैम्पियन, उसके दो पुत्र ताज मोहम्मद व सोनू और मुस्तकीम ने पप्पू को चोर चोर कहना शुरू कर दिया। पप्पू ने इस बात का

शाना क्षेत्र के गांव शहबाज पुर में देर रात हुई घटना

विरोध किया तो इन लोगों ने उसके साथ लाठी डंडों से मारपीट की और ताज मोहम्मद ने तमंचे से गोली मार दी, जो पप्पू की कमर पर लगी और वह घायल हो गया। घटना से काफी देर तक शोर-शराबे की स्थिति बनी रही।

घटना को अंजाम देकर आरोपी भाग गए, जबकि परिजन घायल को

अस्पताल ले गए, जहां से उसे मेरिट रेफर कर दिया। इस समय घायल का उपचार मेरठ के निजी अस्पताल में चल रहा है। हल्का दरोगा सुभाष चौहान ने बताया कि पप्पू के भाई ताहिर की तहरीर के आधार पर आबिद उर्फ चैम्पियन, उसके दो पुत्रों ताज मोहम्मद व सोनू और मुस्तकीम के विरुद्ध मुक. दमा दर्ज करते हुए गिरफ्तारी के प्रयास तेज कर दिए हैं।

पुलिस ने ठग को दबोचा

शाह टाइम्स संवाददाता आदमपुर। पुलिस, एस.ओ.जी व सर्विलांस टीम ने एक शांतिर ठग को गिरफ्तार कर 45 हजार रुपये की नकदी, एक मोबाइल व एक बाइक बरामद की है। 22 अक्टूबर को सरदार सिंह पुत्र जालिम सिंह निवासी गांव दमपाड़ा किसी काम से कहीं जा रहे थे। इस दौरान उनकी पत्नी बघिया से नकदी व गैस सिलेंडर दिलाने के बहाने ठग ने 57 हजार रुपये ठग लिये। जिसकी सूचना थाने में दी गयी। इससे पूर्व भी ठग कई लोगों को अपना शिकार बना चुका था। पुलिस ने छानबीन की तो पता चला कि रिहान उर्फ मिंजार पुत्र अनवर निवासी गांव अचोड़ा जिला संभल इस मामले में संदिग्ध है। पूछताछ कर पुलिस ने उससे ठगी का सामान व नकदी बरामद की है।

महिला की गुमशुदगी दर्ज

शाह टाइम्स ब्यूरो जोया। डिंडौली कोतवाली क्षेत्र के एक गांव निवासी किसान की 50 वर्षीय पत्नी 28 सितंबर को अचानक घर से बिना किसी को कुछ बताए लापता हो गई। परिजनों ने रिश्तेदारों व आस-पास के क्षेत्रों में काफी तलाश की लेकिन कोई सुराग नहीं लगा सका।काफी खोजबीन के बाद मुख्तार को परेशान पति कोतवाली पहुंचा और पत्नी की गुमशुदगी दर्ज कराने के लिए तहरीर दी। पुलिस ने पॉइंट पति की तहरीर के आधार पर महिला की गुमशुदगी दर्ज कर उसकी तलाश शुरू कर दी है।

धूमधाम से निकली महाराजा अग्रसेन की शोभायात्रा

लोगों ने पुष्पवर्षा कर किया भव्य स्वागत

शाह टाइम्स संवाददाता

मंडी धनौरा। महाराजा अग्रसेन जयंती पर शनिवार को नगर में श्रद्धा, संस्कृति और सामाजिक एकता का ऐसा रंग दिखा जिसने शहर को उत्सवमय बना दिया। अग्रवाल सभा के बैनर तले निकली शोभायात्रा का मार्गभर भव्य स्वागत किया गया। प्रेस क्लब धनौरा रजिस्टर्ड, सैनी समाज सहित अन्य संगठनों द्वारा पुष्पवर्षा और पटक पहनाकर किया गया स्वागत विशेष आकर्षण रहा।

गढ़ी मंदिर धर्मशाला में पूजा-अर्चना और मंगल वैदिक ध्वनि के बीच शोभायात्रा का शुभारंभ किया गया। जैसे ही शोभायात्रा नगर मुख्य मार्गों से आगे

बढ़ी, जय महाराजा अग्रसेन के जयघोष, ढोल-नगाड़ों एवं बैंड-बाजों की धुनों से पूरा वातावरण भक्तिमय हो उठा। यात्रा पुराना स्टेड बैंक तिराहा, अग्रसेन बाजार, हरदेव बाजार, कंचन बाजार, मुख्य चौक सहित विभिन्न मार्गों से होते हुए गांधी विद्यालय इंटर कॉलेज पर पहुंची, जहां शोभात्मक समारोह हुआ। शोभायात्रा में रथ पर विराजमान महाराजा अग्रसेन की भव्य झांकी आकर्षण का केंद्र रही। इसके अलावा एक रुपयाखएक ईंट की प्रेक झांकी के माध्यम से अग्रसेन के समाज सेवा और सामूहिक सहयोग सिद्धांत का संदेश दिया गया। कार्यक्रम में अग्रवाल सभा अध्यक्ष पंकज सिंघेल,

महिला सभा अध्यक्ष सिम्मी अग्रवाल, युवा अध्यक्ष अक्षय अग्रवाल, पालिक।। अध्यक्ष प्रवीण अग्रवाल, अनिल कुमार अग्रवाल, राहुल अग्रवाल, वैभव अग्रवाल, कपिल अग्रवाल, सुशील अग्रवाल, विवेक अग्रवाल, सुशील गर्ग, विकास घरोटिया, अभिषेक गोयल, एडवोकेट कमल गुप्ता, मो. हत गुप्ता, अभिषेक अग्रवाल, चन्द्रशेखर गर्ग, शरद गर्ग, कुसुमलता गोयल, श्याम गर्ग, गितेश अग्रवाल, कमल अग्रवाल, जनेन्द्र कुमार उर्फ कमल सहित नगर के प्रबुद्धजन, व्यापारी व समाजसेवी बड़ी संख्या में उपस्थित रहे।



मंडी धनौरा। नगर में निकली महाराजा अग्रसेन शोभायात्रा में शामिल समाज के लोग।

तिगरी में श्रद्धालुओं का पहुंचना शुरू

मेले की तैयारियों को पूरा कराने में जुटे प्रशासनिक अधिकारी

शाह टाइम्स संवाददाता, गजरीला। कार्तिक पूर्णिमा के अवसर पर गंगाधाम तिगरी में आयोजित होने वाले मेले में श्रद्धालुओं की दस्तक भी होने लगी है, हालांकि अभी श्रद्धालुओं की संख्या ज्यादा नहीं है, लेकिन सोमवार से श्रद्धालुओं की संख्या में वृद्धि हो जाएगी।

बता दें कि गंगा तिगरी मेले का पुरातन इतिहास रहा है, बस समय के साथ साथ मेले का स्वरूप बदला है। पहले जहां श्रद्धालु बैलगाड़ी और भैंसागाड़ी से मेला स्थल आते थे तो अब ट्रैक्टर ट्रालियों और कारों आदि निजी वाहनों से आते हैं। शनिवार को

सोमवार व मंगलवार में उमड़ेगा श्रद्धालुओं का सैलाब

तिगरी गंगा मेले में अनेकों श्रद्धालु पहुंचेंगे और अपने अपने तंबू लगाएंगे। एक दो दिन में श्रद्धालुओं की भीड़ बढ़नी शुरू हो जाएगी। इस वर्ष 30 लाख से अधिक श्रद्धालुओं के पहुंचने का अनुमान है। डीएम निधि गुप्ता वत्स व एसपी अमित कुमार आनंद अधीनस्थों के साथ लगातार मेला क्षेत्र में रहकर श्रद्धालुओं को अधिकाधिक सुविधाएं और सुरक्षा के लिए व्यवस्थाएं दुरुस्त करा रहे हैं। अब मेले की रौनक भी काफी बढ़ गई है। चहल पहल

दिखाई देने लगी है। जल्द ही व्यापारी लोग भी अपनी अपनी दुकानें लेकर पहुंच जाएंगे। मेले में खानपान, कपड़े, खेलकूद, सौन्दर्य प्रसाधन, किसान सम्बंधी सभी से जुड़ा सामान मिलता है। बच्चों के खेल खिलौनों की भरमार रहती है। वहीं यदि मनो. रंजन क्षेत्र की बात करें तो यहां पर झूलें, टूटन, मौत का कुंआ, ब्रेक डांस झूला और मिक्की माउस आदि भी लगाए जा रहे हैं। बच्चों को घुमाने के लिए ऊंट का भी आकर्षण रहेगा तो वहीं बच्चों को लुभाने के लिए सर्कस में जोकर के ठहाके भी गूँजेंगे, तो वहीं मैजिक शो भी होगा।



गजरीला। तिगरी गंगा मेले में ट्रैक्टर द्वारा जाते श्रद्धालु।



गजरीला। मेला क्षेत्र में फसल कटवाने का कार्य देखती एसडीएम

शाह टाइम्स संवाददाता, गजरीला। गंगा के कटान के कारण इस बार मेले की चौड़ाई कम हो गई है और मेले की लंबाई अधिक है। समस्या यह है कि मेला क्षेत्र में इस बार लगभग एक हजार बीघा फसल आ रही है। उस फसल को काटने का सिलसिला पिछले कई दिनों से चल रहा है मगर अभी तक भी फसलें पूरी नहीं कट पाई हैं, इस कारण प्रशासन की चिंता बढ़ी हुई है, क्योंकि इसी क्षेत्र में श्रद्धालुओं के तंबूओं को बसाया जाएगा। शनिवार को एसडीएम विभा श्रीवास्तव ने मेला क्षेत्र में पहुंचकर स्वयं फसल कटवाने का कार्य देखा और तेजी लाने के निर्देश दिए।

दो सौ पुलिस कर्मियों ने कराई आमद



शाह टाइम्स संवाददाता, गजरीला। तिगरी गंगा मेले में चार हजार पुलिसकर्मी इयूटी देंगे। शनिवार तक मेला क्षेत्र में दो सौ अधिक पुलिसकर्मियों ने आमद करा दी है। अब लगातार आमद होती रहेगी। पुलिस अधीक्षक अमित कुमार आनंद के निर्देशन में पुलिस की कई सुरक्षा व्यवस्था रहेगी। प्रत्येक सेक्टर में पुलिस चौकी रहेगी, घांटों पर भी

मेला क्षेत्र में रहेगी चार हजार पुलिसकर्मियों की इयूटी

चौकियां बनाई जाएंगी। पीएस के गौताखोर भी मौजूद रहेंगे। शुक्रवार को मेला क्षेत्र में बनी कोतवाली में पुलिसकर्मियों ने आमद शुरू करा दी थी। शनिवार की शाम तक दो सौ से अधिक पुलिसकर्मियों ने मेला कोतवाली में आमद कराई।

सड़क हादसे में युवक घायल

शाह टाइम्स ब्यूरो जोया। हसनपुर के मोहल्ला कायस्थान निवासी युवक फरमान शुक्रवार शाम बाइक पर सवार होकर मुरादाबाद जा रहे थे। इसी दौरान चौधपुर स्थित एक कंपनी के पास सामने से आ रही दूसरी बाइक से भिड़त हो गई। हादसे में फरमान गंभीर घायल हो गए। मौके पर मौजूद ग्रामीणों ने उन्हें तत्काल उपचार के लिए चौधपुर स्थित निजी अस्पताल में भर्ती कराया। जहां उनकी हालत अब सामान्य बताई जा रही है।

महिला मेट संघ ने किया बीडीओ कार्यालय के समक्ष प्रदर्शन

शाह टाइम्स संवाददाता, गजरीला। मनरेगा महिला मेट संघ से जुड़ी महिलाओं ने ब्लॉक कार्यालय के समक्ष खड़े होकर मनरेगा मॉनीटरिंग एप के लिए अधिकृत करने की मांग



प्रदर्शन किया। उन्होंने खण्ड विकास अधिकारी से मनरेगा मॉनीटरिंग एप का उपयोग करने के प्रति अधिकृत करने की मांग की। शनिवार को महिला मेट संघ से जुड़ी महिला मेट ब्लॉक कार्यालय पहुंची और बीडीओ

प्रतिभा अग्रवाल को ज्ञापन सौंपा। महिला मेट संघ की ब्लॉकाध्यक्ष मंजू सिंह ने बताया कि उनके

एप का उपयोग करने के प्रति अधिकृत नहीं किया जा रहा है। रोजगार सेवक ही उस एप का प्रयोग कर रहे हैं। मंजू सिंह ने कहा कि उन्होंने बीडीओ के समक्ष एप संचालन करने के प्रति अधिकृत करने सहित अन्य कई मांगें रखी हैं, जिस पर बीडीओ ने उन्हें गंगा न्दान के बाद समस्या के निस्तारण का भरोसा दिया है। इस मौके पर कोषाध्यक्ष रेशमा, सुमन सिंह, सत्यवती, काजल, सविता, मुन्नी देवी, अर्चना, रीना, नाजुक जहां, सपना, जैतून खातून, महेंद्री आदि शामिल रहें।

वाजिब हक उन्हें नहीं दिए जा रहे हैं। जहां पर जहां पर महिला मेट तैनात हैं, वहां पर मनरेगा मॉनीटरिंग

हादसे में जान गंवाने वाला युवक था जयवीर

शाह टाइम्स संवाददाता, गजरीला। शुक्रवार की रात करीब आठ बजे हाइवे स्थित गांव शहबाजपुर डोर में सड़क दुर्घटना में जान गंवाने वाले युवक की पहचान शनिवार की सुबह हुई। पुलिस द्वारा पहचान के लिए जारी किए गए वीडियो के आधार पर परिजन मोचरी पहुंचे।

जानकारी के मुताबिक सड़क दुर्घटना का शिकार बना युवक जयवीर (36) पुत्र जगदीश था जो कि नगर के हाइवे स्थित मोहल्ला नाईपुरा बुद्धनगर का निवासी था। वह तीन भाईयों में दूसरे नंबर का था और शादीशुदा

परिजनों ने मोचरी पर पहुंचकर की पहचान

भी था। वह तीन बच्चों का पिता था। बताते हैं कि वह मेहनत मजदूरी करने के साथ साथ शादी बारात में वीडियो आदि बनाने वाले फोटोग्राफर के साथ भी जाता था। बीते दिन वह कांकाटेर गया था, पैदल पैदल घर आ रहा था, जब वह शहबा. जपुर डोर के पास पहुंचा तो एक अज्ञात वाहन ने उसे टक्कर मार दी थी और उसकी मौत हो गई थी। घटना से परिजनों में चीख पुकार मची है।

डिग्री कॉलेज में टेबलेट वितरण हुआ



वेजक। नगर के फारुक असलम डिग्री कॉलेज में उत्तर प्रदेश सरकार के स्वामी विवेकानंद युवा सशक्तिकरण योजना के अंतर्गत जिला प्रशासन से प्राप्त 89 टेबलेट का वितरण स्नातक अंतिम वर्ष के छात्र छात्राओं को किया गया टैबलेट पाकर छात्र छात्राओं के चेहरे खुशी से खिल उठे। इस अवसर पर भारी संख्या में छात्र छात्राएं उपस्थित रहे। इस मौके पर कालेज प्रबंधक मो असलम सिद्दीकी अध्यक्ष फारुख अहमद प्राचार्या डॉ हिना अजीज ने छात्र छात्राओं को टैबलेट वितरण किया वा उनको इसका महत्व समझाया उन्हें बताया कि प्रदेश सरकार की मंशा है कि तकनीकी युग में छात्र छात्राओं के भविष्य के कल्याण हेतु स्मार्टफोन टैबलेट का कारगर सिद्ध होंगे इसके माध्यम से छात्र तकनीकी शिक्षा को और अच्छी तरह से समझ सकेंगे कॉलेज प्राचार्य डॉक्टर हिना ने बताया प्रदेश सरकार छात्राओं के बेहतर भविष्य के लिए कल्याणकारी योजना चला रही है ताकि छात्र-छात्राओं का भविष्य उज्ज्वल हो सके इस अवसर पर कॉलेज का समस्त स्टाफ उपस्थित रहा।

गंगा एक्सप्रेसवे पर फिसली बाइक, युवक घायल

शाह टाइम्स संवाददाता हसनपुर। ससुराल जा रहा सवार युवक बाइक फिसलने के कारण सड़क पर गिरकर बुरी तरह से घायल हो गया। सरकारी अस्पताल में भर्ती कराया गया है। शनिवार की दोपहर 11 बजे थाना सैदनगली के गांव पंडकी निवासी भूपेंद्र पुत्र चंद्रभान बाइक पर सवार होकर रहरा थाना इलाके के गांव पोरा का जा रहा था। जैसे ही भूपेंद्र ने गांव खरसोली के पास गंगा एक्सप्रेसवे बाइक को नीचे उतरा वह फिसल गई। जिससे भूपेंद्र नीचे गिर के बुरी तरह से घायल हो गया। राहगीरों ने घायल के परिजनों को सूचना दी तो वह मौके पर पहुंच गये। परिजनों द्वारा घायल को नगर के सामुदायिक स्वास्थ्य केंद्र में भर्ती कराया गया जहां नाजुक होने पर भूपेंद्र को हामर सेंटर के लिए रेफर कर दिया गया।

फोर्टिस हॉस्पिटल ने अमर हेल्थकेयर में जीआई कैंसर ओपीडी सेवाओं की शुरुआत की



फोर्टिस हॉस्पिटल, वसंत कुंज ने मथुरा स्थित अमर हेल्थकेयर के सहयोग से अपनी समर्पित गैस्ट्रोइंटेस्टाइनल सर्जरी और जीआई कैंसर ओपीडी सेवाओं की शुरुआत की। इस ओपीडी सेवा का शुभारंभ फोर्टिस हॉस्पिटल, वसंत कुंज के जीआई ऑनकोलॉजी विभाग के सीनियर डायरेक्टर एवं एचओडी डॉ. नीरज चौधरी की उपस्थिति में किया गया। डॉ. नीरज चौधरी अब प्रत्येक महीने के दूसरे और चौथे शुक्रवार को अमर हेल्थकेयर, मथुरा में मरीजों को परामर्श देंगे। यह ओपीडी सुविधा पैंक्रियास, पेट, कोलन,

रेक्टम, एनस, बाइलरी सिस्टम और छोटी आंत से जुड़े कैंसर सहित विभिन्न जीआई कैंसर से पीड़ित मरीजों को विशेषज्ञ सलाह और उपचार उपलब्ध कराएंगी। लॉन्च के अवसर पर फोर्टिस हॉस्पिटल, वसंत कुंज के जीआई ऑनकोलॉजी विभाग के सीनियर डायरेक्टर एवं एचओडी डॉ. नीरज चौधरी ने कहा, "गैस्ट्रोइंटेस्टाइनल कैंसर जीआई ट्रैक्ट और पाचन तंत्र के अंगों जैसे इंसोफेगस, पेट, छोटी और बड़ी आंत, लिवर, गॉलब्लैडर और पैंक्रियास को प्रभावित करता है। समय पर निदान होने से उपचार की सफलता और मरीज

कनेक्टिविटी और एडवांस्ड स्वास्थ्य सुविधाओं के चलते अब मथुरा और आस-पास के क्षेत्रों के मरीज फोर्टिस हॉस्पिटल, वसंत कुंज तक आसानी से पहुंच सकते हैं। यह नई ओपीडी मथुरा की हेल्थकेयर इंफ्रास्ट्रक्चर में एक महत्वपूर्ण योगदान साबित होगी, जिससे मरीजों को विश्वस्तरीय चिकित्सा सुविधाएं अब उनके शहर में ही उपलब्ध होंगी।

पांच दिसंबर तक 'उम्मीद' पोर्टल पर अपलोड करनी होंगी वक् संपत्तियां

शाह टाइम्स संवाददाता मथुरा। उत्तर प्रदेश सुन्नी सेंट्रल वक् बोर्ड ने वक् संपत्तियों को दर्ज करने के लिए उम्मीद पोर्टल लॉन्च किया है। इसमें वक् संपत्तियों का ब्यौरा मुलवल्लीयान व सचियों को पांच दिसंबर तक दर्ज करना होगा। इसके अलावा अवैध कब्जे धारकों के विरुद्ध एफआईआर दर्ज किए जाने के निर्देश बोर्ड ने मुलवल्लीयान व सचियों को दिए हैं। इस आदेश के बाद मुलवल्लीयानों में हड़कंप मच गया है। मथुरा जनपद के वक् में 67 के मशकूर अली नोडल कोआर्डिनेटर ने बताया कि उम्मीद पोर्टल पर ब्यौरा दर्ज करने के लिए आधार कार्ड, बिजली बिल, पैन कार्ड, पहचान पत्र, एक फोटो आवश्यक होगा। उन्होंने लोगों से सदर बाजार कार्यालय पर जल्द से जल्द उपस्थित होकर ब्यौरा उम्मीद पोर्टल पर दर्ज कराने की अपील की है। उन्होंने बताया कि ऐसा होने से आगे से वक् संपत्तियों पर कोई भी अवैध कब्जा नहीं कर सकेगा। उन्होंने बताया कि बागकाजियान भूतेश्वर मथुरा के किरायेदारान को नोटिस जारी करके अवगत कराया गया है कि सभी लोग फैंज खान प्रबंध समिति अध्यक्ष को अपना किराया जमा कर रसीद प्राप्त कर लें। अगर किसी ने किराया जमा नहीं किया तो अवैध कब्जेदार मानकर बीएनएस की उचित धारा में सभी अवैध कब्जेदारों के विरुद्ध एफआईआर कराई जाएगी। इसी तरह ही शहर की वक् की सभी संपत्तियां पोर्टल पर अपलोड होंगी।

मुल्लाना में परवेज़ अली ने किया शूटिंग बाल टूर्नामेंट का शुभारंभ



शाह टाइम्स संवाददाता अमरोहा। नगर के मोहल्ला मुल्लाना स्थित शेखचांद के मैदान पर अब्बासी मेमोरियल शूटिंग बाल टूर्नामेंट का शुभारंभ पूर्व एमएलसी परवेज़ अली के कर कमलों से किया गया इस टूर्नामेंट के कनवीनर कौसर अली अब्बासी आदिल अब्बासी ब्लीग उज्जमा ने बताया कि यह टूर्नामेंट मरहूम हाफिज इकरार अहमद अब्बासी और मरहूम नफीस अहमद अब्बासी की याद में कराई जा रही है टूर्नामेंट केमटी में शामिल शमशूल अब्बासी मोहम्मद अकबर और फैसल ने बताया कि इस टूर्नामेंट में मेरठ हापुड़ हल्द्वीर धनौरा नौगांव जोया बिसाली दीपपुर और अमरोहा की टीमें भाग ले रही है और दो दिवसीय इस टूर्नामेंट का मकसद शूटिंग बाल खेल को बढ़ावा देना है मुख्य अतिथि परवेज़ अली ने आयोजन कर्ताओं को धन्यवाद देते हुए कहा कि मुल्लाना में हमेशा से शूटिंग बाल टूर्नामेंट का आयोजन होता रहा है और खेल कोई सा भी हो उसे खेल भावना से ही खेलना चाहिए और यह बहुत अच्छी एक्ससाइज भी है जिससे पूरी बॉडी की फिटनेस सही रहती है इस मौके पर मुन्ने उर्फ मौजजीज अनस अब्बासी इकरार मेबर खावर नकवी मोहम्मद अहमद भूरे भाई लालू भाई बबू भाई आदि लोग मौजूद रहे।

घूस लेते पकड़े गए दरोगा दीपचंद की संपत्ति की होगी जांच

अलीगढ़ भी जाएगी एंटी करप्शन टीम

शाह टाइम्स ब्यूरो
बरेली। दरोगा दीपचंद, जिसे बरेली में 50 हजार रुपये की रिश्वत लेते हुए गिरफ्तार किया गया था, अब उसकी संपत्ति की जांच की जाएगी। एंटी करप्शन टीम को शासन द्वारा इस संबंध में निर्देश दिए गए हैं। आय से अधिक संपत्ति मिलने पर दीपचंद के खिलाफ कार्रवाई का दायरा बढ़ सकता है। दीपचंद को इसी साल 6 जनवरी को शाम बहेड़ी थाने की भुडिया



चौकी परिसर में रिश्वत लेते हुए रंगे हाथों पकड़ा गया था। उसके खिलाफ भ्रष्टाचार निरोधक अधिनियम के तहत मामला दर्ज किया गया था। ट्रैप टीम के प्रभारी इंस्पेक्टर जितेंद्र कुमार इस मामले के वादी हैं। एंटी करप्शन के इंस्पेक्टर इशितयाक वारसी ने दो महीने के भीतर ही विवेचना पूरी कर चार्जशीट दाखिल कर दी थी,

जिसे कोर्ट ने स्वीकार भी कर लिया है। सूत्रों के अनुसार, आरोपी दीपचंद अलीगढ़ के टप्पल इलाके का निवासी है। एंटी करप्शन टीम उसकी संपत्ति का आकलन करने के लिए अलीगढ़ भी जाएगी। टीम परिवार के सदस्यों की पूर्व और मौजूदा आर्थिक स्थिति का भी मूल्यांकन करेगी। हाल ही में खरीदी और बेची गई संपत्तियों के रिकॉर्ड भी खंगाले जाएंगे। एंटी करप्शन थाना प्रभारी प्रवीण साय्याल ने पुष्टि की है कि जांच अधिकारी का नाम तय किया जाना है। उन्होंने बताया कि आय के स्रोतों के आधार पर

संपत्ति की विस्तृत जांच की जाएगी। एंटी करप्शन टीम के मुताबिक, दीपचंद पिपलिया निवासी जीशान के चाचा और भाई पर दर्ज मारपीट के मामले को रफा-दफा करने के लिए 50 हजार रुपये की रिश्वत मांग रहा था। जीशान ने इसकी शिकायत एंटी करप्शन टीम से की। प्रारंभिक जांच के बाद जीशान को केमिकल लगे नोट दिए गए, जिन्हें दीपचंद ने अपनी मेज की दर्राज में रख लिया था। 6 जनवरी को टीम ने चौकी में छापा मारा और वही नोट बरामद कर दरोगा के हाथ धुलवाए, जिससे वे गुलाबी हो गए और रिश्वतखोरी साबित हुई

स्मार्ट सिटी के प्रोजेक्ट में लेटलतीफी पर एडटेक को नोटिस

शाह टाइम्स संवाददाता
बरेली। स्मार्ट सिटी के कार्यों में लेटलतीफी पर नगर आयुक्त संजीव कुमार मौर्य की त्वरित जांच शुरू हो चुकी है। उन्होंने मल्टी लेवल कार पार्किंग, फूड कोर्ट और लाइट एंड साउंड शो के संचालन की जिम्मेदारी लेने वाली संस्था एड टेक प्रिंट एंड मीडिया प्राइवेट लिमिटेड को सात दिन में बकाया जमा करने का अल्टीमेटम दिया है, अन्यथा फर्म को ब्लैक लिस्ट करने की चेतावनी दी है। स्मार्ट सिटी प्रोजेक्ट में लापरवाही और भ्रष्टाचार की कहानियां अब आम हो गई हैं। मामला मल्टी लेवल कार पार्किंग, फूड कोर्ट और लाइट एंड साउंड शो के संचालन का है, जिसका अनुबंध एड टेक प्रिंट एंड मीडिया प्राइवेट लिमिटेड के साथ किया गया था। एग्रीमेंट के मुताबिक,

एक नजर

सैंथल सुपर किंग्स ने शानदार जीत दर्ज की, कप्तान ताहिर ने जड़ा शतक

शाह टाइम्स संवाददाता
सैंथल। खुरसो स्टेडियम बरेली में सैंथल सुपर किंग्स व फाइनर क्रिकेट क्लब के बीच मैच हुआ। इस मैच में सैंथल सुपर किंग्स ने फाइनर क्रिकेट क्लब को आठ विकेट से हराया। पहली पारी में फाइनर क्रिकेट क्लब ने पहले बल्लेबाजी करते हुए 20 ओवर में 9 विकेट पर 155 रन बनाए। बैटिंग क्रम में जफर खान ने 8, शाहिद ने 0, इम्रत हुसैन ने 2 रन बनाए। टीम की पहली बड़ी साझेदारी सलमान खान (41), आसिफ खान (61), कोसर अली अंसारी (63), सलीम अंसारी (93) रनों पर टूटी गई। सैंथल सुपर किंग्स की तरफ से समीर, लव गंग, वार, अकरम लेफ्टी, राजेश कुमार गंगवार और रईस मियाँ ने सभी हुई गेंदबाजी की। दूसरी पारी में लक्ष्य का पीछा करते हुए सैंथल सुपर किंग्स ने अपने कप्तान ताहिर के जबरदस्त शतक (103 रन, 61 गेंद, 9 छक्के, 6 चौके) और टीम की संयुक्त बल्लेबाजी से 17.2 ओवर में 2 विकेट पर 161 रन बनाकर आसान जीत दर्ज की। जुवेर अशरफ ने 11, अब्दुल खान ने 8 और नजाकत हुसैन ने नाबाद 15 रन बनाए। कप्तान ताहिर 103 रन, 61 गेंद, 9 छक्का, 6 चौका (मैन ऑफ द मैच) गेंदबाज: समीरा, लव गंगवार, अकरम लेफ्टी, राजेश कुमार, रईस मियाँ सैंथल सुपरकिंग्स ने गेंदबाजी और बल्लेबाजी दोनों क्षेत्रों में शानदार प्रदर्शन करते हुए यह मुकाबला बड़े अंतर से अपने नाम किया, और कप्तान ताहिर को बेमिसाल शतक के लिए मैन ऑफ द मैच चुना गया।



डीएम ने विकसित भारत-विकसित यूपी 2047 के लिए मांगे सुझाव

नागरिकों से 31 अक्टूबर तक ऑनलाइन भागीदारी की अपील

शाह टाइम्स ब्यूरो
बरेली। जिलाधिकारी अविनाश सिंह ने जनपद वासियों से विकसित भारत-विकसित उत्तर प्रदेश 2047 विजन डॉक्यूमेंट के निर्माण में सक्रिय भागीदारी निभाने और अपने सुझाव देने की अपील की है। सुझाव 31 अक्टूबर तक ऑनलाइन माध्यम से दिए जा सकते हैं। जिलाधिकारी ने बताया कि यह पहल प्रधानमंत्री रॉड मोदी और मुख्यमंत्री योगी आदित्यनाथ की एक दूरदर्शी योजना है। इसका मुख्य उद्देश्य वर्ष 2047 तक भारत और उत्तर प्रदेश को आत्मनिर्भर, समृद्ध और विकसित राष्ट्र के रूप में



स्थापित करना है। इस विजन डॉक्यूमेंट का लक्ष्य विकसित भारत-विकसित उत्तर प्रदेश, आत्मनिर्भर भारत-आत्मनिर्भर उत्तर प्रदेश जैसे मिशनों को दिशा देना है। यह दस्तावेज अर्थ शक्ति, सृजन शक्ति, जीवन शक्ति जैसे तीन थीम और कृषि, औद्योगिक विकास, पर्यटन, शिक्षा, स्वास्थ्य सहित 12 सेक्टरों पर केंद्रित होगा। नागरिक अपने बहुमूल्य सुझाव <https://samarthut-tarpradesh.up.gov.in> पर क्यूआर स्कैन करके दे सकते हैं। डीएम ने जोर दिया कि यह विजन डॉक्यूमेंट केवल सरकार का नहीं, बल्कि हर नागरिक के विचारों का प्रतिबिंब होगा। उन्होंने कहा कि अधिक से अधिक लोगों का योगदान आवश्यक है, ताकि उत्तर प्रदेश के समग्र विकास का खाका जनता की आकांक्षाओं के अनुरूप तैयार हो सके। डीएम ने सभी नागरिकों, सामाजिक संगठनों, उद्योग प्रति, निधियों, विद्यार्थियों, शिक्षकों और बुद्धिजीवियों से इस अभियान में बढ़-चढ़कर भाग लेने का आग्रह किया। उन्होंने कहा कि यह अवसर है जब सभी मिलकर उत्तर प्रदेश को विकास के नए शिखर तक पहुंचाकर 2047 तक आत्मनिर्भर और समृद्ध भारत के निर्माण में अपनी भूमिका निभा सकते हैं।

देवरनियां पुलिस ने शांतिर अपराधी को पकड़ा

अवैध तमंचा-कारतूस बरामद, एक दर्जन मामले दर्ज

शाह टाइम्स ब्यूरो
बरेली। देवरनियां थाना क्षेत्र में पुलिस ने बड़ी कार्यवाही करते हुए एक शांतिर अभियुक्त को अवैध तमंचा और कारतूस के साथ गिरफ्तार किया है। गिरफ्तार अभियुक्त को पहचान अकरम उर्फ अली पुत्र अली खान उर्फ मदन, निवासी वार्ड नंबर 02 कस्बा च थाना देवरनियां, जिला बरेली के रूप में हुई है। पुलिस अधीक्षक उत्तरी और क्षेत्राधिकारी बहेड़ी के निर्देश पर देवरनियां पुलिस ने चेकिंग अभियान चलाया। इसी दौरान, ग्राम गुलाब नगर रोड जाने वाले जंगल के



रास्ते से अभियुक्त को पकड़ा गया। उसके पास से एक 315 बोर का अवैध तमंचा और एक जिंदा कारतूस बरामद हुआ। गिरफ्तार अभियुक्त अकरम उर्फ अली के खिलाफ थाना देवरनियां में धारा 3/25 आर्म्स एक्ट के तहत मामला दर्ज किया गया है। पुलिस के अनुसार, अभियुक्त पर पहले भी 12 से अधिक मामले दर्ज हैं और वह कई बार जेल जा चुका है।

पुलिस टीम ने चेकिंग के दौरान शांतिर अपराधी को गिरफ्तार किया है। आरोपी के खिलाफ पहले से ही देवरनियां थाना समेत अन्य थानों में दस से ज्यादा आपराधिक मामले दर्ज हैं। आरोपी को माननीय न्यायालय में पेश किया जा रहा है।

आशुतोष द्विवेदी थाना प्रभारी देवरनियां
थाना प्रभारी आशुतोष द्विवेदी ने बताया कि अकरम उर्फ अली नशे का आदी है। वह अपने सुरक्षा के लिए तमंचा रखता था और चोरी की वारदातों को अंजाम देता था। चोरी से मिले पैसे से वह नशे और अपने शौक पूरे करता था। अभियुक्त को गिरफ्तार करने वाली टीम में उपनिरीक्षक मुकेश कुमार, उपनिरीक्षक राहुल चौधरी और कांस्टेबल बिट्टू सिंह शामिल थे।

लड़की को युवक लेकर हुआ फरार, मुकदमा दर्ज

शाह टाइम्स संवाददाता
फतेहगंज पश्चिमी। स्थानीय क्षेत्र के एक गांव से रात के समय एक 16 वर्षीय नाबालिक किशोरी गायब हो गई। किशोरी के पिता ने थाना फरीदपुर इलाके के एक युवक के खिलाफ बहला फुसलाकर ले जाने की रिपोर्ट दर्ज कराई है। पुलिस ने किशोरी को बरामद करने के लिए आरोपी युवक के घर दबिश दी है। हालांकि वह पुलिस के हथ्थे नहीं चढ़ा है। मिली जानकारी के अनुसार स्थानीय थाना क्षेत्र के एक गांव से गुरुवार की रात के समय एक किशोरी गायब हो गई। सुबह को किशोरी को नहीं देखकर परिजन

मिशन शक्ति के तहत घरेलू हिंसा-दहेज उन्मूलन पर जागरूकता चौपाल आयोजित

महिला कल्याण विभाग ने योजनाओं के प्लैट वितरित किए

शाह टाइम्स ब्यूरो
बरेली। मिशन शक्ति अभियान के फेज-5.0 के तहत घरेलू हिंसा और दहेज उन्मूलन पर एक जागरूकता चौपाल का आयोजन किया गया। यह चौपाल जनपद के विकासखंड रामनगर में हुई। जिलाधिकारी अविनाश सिंह और जिला प्रोबेशन अधिकारी मोंनिका राणा के निर्देशानुसार, हब फॉर एम्पावरमेंट ऑफ वूमन की जेंडर स्पेशलिस्ट हरविंदर कौर और शारी ने इस कार्यक्रम का संचालन किया। उन्होंने घरेलू हिंसा अधिनियम 2005 और दहेज उन्मूलन विधायक पर विस्तृत जानकारी दी। कार्यक्रम के दौरान, शासन द्वारा संचालित विभिन्न विभागीय योजनाओं जैसे मुख्यमंत्री कन्या



सुमंगला योजना, मुख्यमंत्री बाल सेवा योजना, निराश्रित महिला पेंशन योजना और स्पॉन्सरशिप योजना के बारे में भी जागरूक किया गया। वन स्टॉप सेंटर और संबंधित टोल-फ्री नंबरों की जानकारी भी दी गई।

चोरी की मोटरसाइकिल के साथ वाहन चोर गिरफ्तार



हापुड़। थाना हापुड़ नगर पुलिस ने चेकिंग के दौरान एक वाहन चोर को गिरफ्तार कर उसके कब्जे से जनपद गौतमबुद्धनगर से चोरी की गयी मोटर साइकिल व एक अवैध चाकू बरामद बरामद हुआ है। थाना प्रभारी निरीक्षक ने बताया कि वाहन चोर की पहचान दानिशा पुत्र जीजू निवासी मोहल्ला दूधिया थाना वेवसिटी जनपद गाजियाबाद के रूप में हुई है। उन्होंने बताया कि वाहन चोर की गिरफ्तारी एवं बरामदगी के सम्बन्ध में थाना हापुड़ नगर पर अभियोग पंजीकृत कर अग्रिम विधिक कार्यवाही को जा रही है।

बताया कि थाना हापुड़ नगर पुलिस द्वारा चेकिंग के दौरान एक वाहन चोर को मोती कालोनी के पास से गिरफ्तार किया गया है, जिसके कब्जे से जनपद गौतमबुद्धनगर से चोरी की गयी मोटर साइकिल व एक अवैध चाकू बरामद बरामद हुआ है। थाना प्रभारी निरीक्षक ने बताया कि वाहन चोर की पहचान दानिशा पुत्र जीजू निवासी मोहल्ला दूधिया थाना वेवसिटी जनपद गाजियाबाद के रूप में हुई है। उन्होंने बताया कि वाहन चोर की गिरफ्तारी एवं बरामदगी के सम्बन्ध में थाना हापुड़ नगर पर अभियोग पंजीकृत कर अग्रिम विधिक कार्यवाही को जा रही है।

25 अक्टूबर से प्रारंभ हुआ छठ पूजा का पर्व: पंडित के पांडेय

शाह टाइम्स संवाददाता
हापुड़। लोकआस्था का सबसे बड़ा पर्व छठपूजा व्रत 25 अक्टूबर से नहाय खाय के साथ प्रारम्भ होकर 4 दिन तक चलेगा। जिसमें 36 घंटे का कठिन व्रत रखकर श्रद्धालु भगवान सूर्य व छठी मैया का पूजन करेंगे। भारतीय ज्योतिष कर्मकांड महाशाखा अध्यक्ष पंडित के.सी. पाण्डेय काशी वाले ने बताया कि 4 दिन तक चलने वाला यह पर्व आज पहले दिन कार्तिक शुक्ल चतुर्थी तिथि को नहाय खाय के साथ जिसमें व्रत करने वाले कड़ू की सब्जी, चने की दाल के साथ अरवा चावल संधा नमक से बना हुआ भोजन ग्रहण करेंगे तथा परम्परा अनुसार अगले दिन कुल 26 अक्टूबर पंचमी तिथि को सूर्योदय से सूर्यास्त तक बिना अन्न जल के व्रत करके गुड़ का खीर, पड़ी आदि छठी मैया के गीत गाते हुए बनाया जायेगा। साथ ही प्रसाद में फल व मिष्ठान चढ़ाकर सूर्यस्त के बाद पूजन करके बिना नमक का बना हुआ प्रसाद एकता में ग्रहण करने के बाद जिसे खरना भी कहते हैं व्रती द्वारा लगभग 36 घंटे बिना अन्न- जल ग्रहण के सबसे कठिन व्रत की शुरुआत होगा जिसमें जमीन पर ही सोना होता है। 27 अक्टूबर कार्तिक कृष्ण षष्ठी तिथि को है जब सूर्यास्त से पूर्व जल में खड़े होकर अस्ताचलगामी यानि दुबते हुए सूर्य को अर्घ्य देते समय सूर्याय नमः आदित्याय नमः तथा वृषिः सूर्याय नमः मंत्र का जप करना चाहिए। व्रती द्वारा मुख्य पूजन 27 अक्टूबर सोमवार को किया जाएगा तथा सूर्यास्त सायं 5.33 से पहले भगवान सूर्य को दूध मिश्रित जल से अर्घ्य दिया जाएगा। 28 अक्टूबर मंगलवार को सुबह 6.32 पर उगते हुए सूर्य को अर्घ्य देकर पूजन पूर्ण किया जाएगा। पुराणों के अनुसार त्रेतायुग में भगवान राम व माता सीता ने इस व्रत पूजन का किया था तथा द्वार पर युधिष्ठिर द्वारा जुए में राजपट्ट हाथ जाने पर पुनः प्राप्ति के लिए भगवान कृष्ण के कहने पर द्रोपदी ने इस व्रत को किया था, कर्ण द्वारा भी इस पूजन करने का वर्णन मिलता है। इस व्रत को करने से संतान, समृद्धि, सुख, वैभव प्राप्त होता है वर्तमान सनातन धर्म परम्परा का यह एकमात्र सबसे कठिन व्रत है जिसमें अस्तरगामी सूर्य प्रत्युषा तथा सूर्योदय अर्थात उषा दोनों समय में पूजनकर अर्घ्य दिया जाता है जिसको करने से समस्त इच्छा मनोकामना पूर्ण होती है।



कार्तिक पूर्णिमा मेला स्थल का एडीजी व डीआईजी ने किया निरीक्षण

हापुड़। कार्तिक पूर्णिमा मेले को सकुशल संपन्न कराने को लेकर पुलिस और प्रशासन ने कर्म करस ली है। कार्तिक पूर्णिमा को शांतिपूर्ण तरीके से संपन्न कराने को लेकर लगातार पुलिस और प्रशासनिक अधिकारियों द्वारा मेला स्थल का निरीक्षण कर व्यवस्थाओं का जायजा लिया जा रहा है। इसी क्रम में शनिवार को मेरठ एडीजी भानु भास्कर और डीआईजी कलानिधि नेथानी गढ़मुक्तेश्वर पहुंचे। जहां पर उन्होंने डीएम अभिषेक पांडेय और एसपी कुंवर ज्ञानंजय सिंह के साथ मिलकर गढ़मुक्तेश्वर में लगने वाले पौराणिक कार्तिक पूर्णिमा मेले को लेकर मेला स्थल का निरीक्षण किया। निरीक्षण के दौरान अधिका. रियों ने गंगा घाटों का भी निरीक्षण



किया। निरीक्षण के दौरान संबंधित अधिकारियों को आवश्यक दिशा निर्देश दिए गए। अधिकारियों ने मेले की तैयारियों के संबंध में नशे के माध्यम से विस्तृत जानकारी ली। इस दौरान मेले को बेहतर तरीके से

लगाए जाने के लिए स्थानीय लोगों के भी सुझाव लेने की बात कही है। अधिकारियों ने सम्बंधित अधिका. रियों को निर्देश दिए कि गंगा क्षेत्र में आयोजित होने वाले मेले को सभी तैयारियों और कार्य योजना समय पर पूरी कर ली जाए। ताकि कार्तिक पूर्णिमा मेले में आने वाले श्रद्धालुओं को किसी भी प्रकार की परेशानियों का सामना न करना पड़े। तत्पश्चात मेल स्थल पर बनी अस्थायी पुलिस लाइन में पुलिस व प्रशासनिक अधिकारियों के साथ गोष्ठी आयोजित कर सम्बंधित को आवश्यक दिशा निर्देश दिए। कार्तिक पूर्णिमा मेले का मुख्य स्थान इस बार 5 नवंबर को होगा। 4 नवंबर की शाम को यहां पर दीपदान होगा। यानि दीपावली के पर्व के बाद यहां

पर श्रद्धालुओं का आगमन तेजी से शुरू हो जाएगा।

शाह टाइम्स आपके साथ....

हमें बताएं अपने इलाके की समस्या
प्रिय पाठक, शहर में यदि आपके घर के आसपास या इलाके में सड़क टूटी हो, कुड़ा न उठने जैसी कोई ऐसी समस्या है जो तमाम लोगों को परेशान कर रही है तो फोटो के साथ हमें लिख भेजें। हम आपकी समस्या को प्रमुखता से अपने अगले अंक में प्रकाशित करेंगे। शाह टाइम्स के व्हाट्सएप नंबर 9270775874 पर अपनी समस्या आप हमें भेज सकते हैं।

जांच के लिए अगले दिन की तारीख देने पर मरीजों ने काटा हंगामा

शाह टाइम्स संवाददाता
बरेली। जांच के लिए अगले दिन की तारीख देने पर जिला महिला अस्पताल में शनिवार को अल्ट्रासाउंड कक्ष के बाहर मरीजों ने हंगामा किया। उनकी सुरक्षा गार्ड से तीखी नोकझोंक हुई। स्टाफ ने समझाकर उन्हें शांत कराया। दरअसल, जिला महिला अस्पताल के अल्ट्रासाउंड कक्ष में एक मरीज ने ही मरीजों की जांचें हो रही हैं। शनिवार को 90 से अधिक मरीज जांच कराने के लिए लाइन में लगे हुए थे। लेकिन 60 मरीजों को ही जांचें हो सकीं। ऐसे में अन्य मरीजों को अगले दिन की तिथि पच पर लिखकर जांच कराने के लिए आने को कहा। इसपर मरीज विफर गए। मरीजों की तर्क था कि हालत गंभीर होने पर कौन जिम्मेदार होगा। इसी बात को लेकर मरीजों ने हंगामा करना शुरू कर दिया। सुरक्षा गार्ड के समझाने पर भी मरीज नहीं माने। स्टाफ ने जांचें प्रभावित होने का तर्क दिया, तब मरीज शांत हुए।

समाचार एवं विज्ञापन के लिए सम्पर्क करें।
मो. इरफान मुनीम जिला प्रभारी (बरेली)
मो0- 9456212547 8077380691
Email: irfangnewslive@gmail.com

भैसाँड़ी शरीफ उर्स मेला गाउंड ठेकेदार पर बिना वर्क आर्डर वसूली का आरोप, ग्रामीणों ने किया विरोध

- **पाकिंग के नाम पर बसों, कारों से हो रही है अवैध वसूली**
- **सज्जदनशीन सूफी जावेद मियां ने लगाई है ठेके पर आपत्ति**

शाह टाइम्स ब्यूरो

मिलका। दरगाह भैसांडी शरीफ पर लगने वाले उर्स का वार्षिक ठेका ग्राम पंचायत द्वारा करने के बाद बिना वर्क आर्डर मिले ठेकेदार द्वारा पाकिंग के नाम पर अवैध वसूली जायरीनों और ग्रामीणों ने विरोध किया है। वहीं सज्जदानशीन सूफी जावेद मियां ने इस ठेके की प्रक्रिया के विरोध में तहस, तैदार को लिखित शिकायत दर्ज कराई

है। जिस पर सोमवार को सुनवाई होगी तहसील क्षेत्र के ग्राम भैसांडी शरीफ स्थित दरगाहों पर लगने वाले सालाना उर्स के मौके पर दरगाह के सामने स्थित प्रांगण में हर साल मेला लगता है। इस मेले को लेकर ग्राम पंचायत भैसांडी शरीफ की भूमि प्रबंधक समिति द्वारा 18 अक्टूबर को नीलामी को गई। जिसका वर्क आर्डर अभी तक जारी नहीं हो पाया है और ठेकेदार के लोगों ने मेला प्रांगण में पहुंचकर दुकानों का आवंटन शुरू कर दिया और बाहर से आने वाले जायरीनों के वाहनों से अवैध रूप से वसूली भी शुरू कर दी। जिसकी सूचना पर जायरीनों और ग्रामीणों में रोष व्याप्त है। ग्रामीणों का कहना है की ग्राम पंचायत द्वारा मेला प्रांगण का लाखों में ठेका तो कर दिया गया लेकिन ग्राम में गंदगी का अंबार

भरा हुआ है। मेरा प्रांगण के आसपास गंदगी व्याप्त है नाले नालियों का भी बुरा हाल है उसे और ग्राम पंचायत का कोई ध्यान नहीं है। मेला प्रांगण की सफाई और नाले नदियों को मरम्मत का कार्य भी शीघ्र कराया जाए वही दूसरी ओर दरगाह हसनी, अजीजी, लियाकती के सज्जादा नशीन सूफी जावेद हुसैन शाह ने ग्राम पंचायत द्वारा की गई जले की नीलामी कोई पूरी तरह से गलत बताते हुए तहसीलदार मिलक को एक शिकायती पत्र दिया जिसमें बताया कि भूमि प्रबंधन समिति द्वारा अवैध रूप से ग्राम में स्थित दरगाह हसनी अजीजी, लियाकती पर लगने वाले सालाना उर्स के मेले के संदर्भ में कोई भी भूमि राज सरकार द्वारा ग्राम सभा में निहित ही नहीं की गई है और ना ही मेले के लिए कोई भूमि राज्य सरकार द्वारा सुरक्षित

की गई है। इसलिए ऐसे किसी भी मिले इसके लिए राज सरकार द्वारा ग्राम सभा/ भूमि प्रबंधन समिति को भूमि सुरक्षित नहीं की गई है की नीलामी करने का अधिकार भूमि प्रबंधन समिति में निहित ही नहीं है। ना ही किसी खसरा नंबर का उल्लेख किया गया है दरगाह के सामने, गाटा संख्या 770 श्रेणी 5 नवीन पट्टी का नंबर है कुछ भूमि राजस्व अभिलेखों में तो दर्ज है। परंतु मौके पर उसका कोई विभाग रिकॉड भूमि के रूप में स्थित नहीं है क्योंकि उसके अधिकार शा भा पर ग्राम पंचायत द्वारा पूर्व में ही सी.सी. रोड का निर्माण कर दिया गया है। एन ऐसा खसरा नंबर सरकारी भूमि के रूप में अभिलेखित नहीं है जिस पर मेले का आयोजन किया जा सके इसलिए भूमि प्रबंधन समिति द्वारा की गई नीलामी

अवैध है। इसे तुरंत निरस्त किया जाए जिस पर तहसीलदार मिलक ने दोनों पक्षों को एक नोटिस जारी कर 27 अक्टूबर को कार्यालय पर बुलाया है। दोनों पक्षों की सुनवाई के बाद आगे को कार्रवाई अमल में लाई जाएगी। उधर ठेकेदार पक्ष कहना है उसके द्वारा कोई वसूली नहीं की जा रही है वर्क आर्डर मिलने और अधिकारियों के आदेश के बाद ही कार्य शुरू किया जाएगा। उप जिलाधिकारी आनंद कुमार ने बताया ग्राम भैसांडी में भूमि प्रबंधक समिति द्वारा मेले की नीलामी करया गया है। निवासी के संबंध में कुछ व्यक्तियों द्वारा तहसीलदार मिलक के समक्ष आपत्ति प्रस्तुत की गई , जिसकी सुनवाई तहसीलदार मिलक द्वारा की जा रही है। मौके पर किसी प्रकार का वसूली होतु हुए नहीं पाया गया।

शाह टाइम्स संवाददाता

सैफनी। थाना क्षेत्र के अंतर्गत ग्राम लटौरा में स्थित उच्च माध्यमिक विद्यालय में व करनपुर गांव में मिशन शक्ति अभियान 5.0 के अंतर्गत पुलिस अधीक्षक रामपुर के निदेशन में शनिवार को महिला सुरक्षा दल थाना सैफनी द्वारा छात्र-छात्राओं व महिलाओं बालिकाओं में सुरक्षा आत्मरक्षा और साइबर अपराधों से बचाव के प्रति जागरूक कर सुझाव दिए। प्रलोभन में आकर किसी भी अनजान लिंक पर क्लिक न करें, अपना खाता संख्या पिन ओटीपी सीव.



संपर्क करें और महिलाओं बालिकाओं को पम्पलेट वितरित कर किया जागरूक वहीं महिला सुरक्षा दल द्वारा महिलाओं बालिकाओं को महिला साइबर पोर्टल पर शिकायत करें या 1930 पर कॉल कर अपनी शिकायत दर्ज कराएं। अथवा साइबर सेल से

बुर्सन पावर लाइन 181 महिला हेल्प लाइन 108एंबुलेंस सेवा 1076 मुख्यमंत्री हेल्पलाइन 112 पुलिस आपातकालीन सेवा 1098 चाइल्ड लाइन 102 स्वास्थ्य सेवा आदि नंबरों से अवगत कराया गया।

अवैध अतिक्रमण हटाओ अभियान के अंतर्गत डीएम और एसपी ने किया स्थलीय निरीक्षण

शाह टाइम्स ब्यूरो

टांडा/रामपुर। शनिवार को जिलाधिकारी जोगिन्दर सिंह एवं पुलिस अधीक्षक विद्या सागर मिश्र द्वारा जनपद में स्वच्छ, सुगठित एवं अवरोध-मुक्त यातायात व्यवस्था सुनिश्चित किए जाने के उद्देश्य से चलाए जा रहे “अवैध अतिक्रमण हटाओ अभियान” के अंतर्गत आज तहसील टांडा क्षेत्र में संपन्न हुई अतिक्रमण हटाने की कार्यवाही का स्थलीय निरीक्षण किया गया।

निरीक्षण के दौरान जिलाधिकारी ने संबंधित अधिकारियों को निर्देशित किया कि सड़क मार्गों, बाजार क्षेत्रों एवं सार्वजनिक स्थलों पर किसी भी प्रकार का पुनः अतिक्रमण न होने पाए। उन्होंने कहा कि यह सुनिश्चित किया जाए कि हटाए गए स्थलों पर सौंदर्यीकरण एवं यातायात सुगमीकरण के दृष्टिगत तत्काल आवश्यक कार्यवाही की जाए।

जिलाधिकारी जोगिन्दर सिंह ने कहा कि यह अभियान जनपद में स्वच्छता, सुव्यवस्था एवं जनसुविधा को सुदृढ़ करने की दिशा में एक सार्थक एवं सतत प्रयास है। यह अभियान नागरिकों को सुगम यातायात एवं व्यवस्थित शहरी वातावरण प्रदान करने की प्रशासन की प्रतिबद्धता को दर्शाता है।

रामपुर के प्रभारी मंत्री ने पत्रकार बंधुओं के साथ की वार्ता

- **सरदार वल्लभभाई पटेल जी की 150वीं जयंती समारोह पर 31 अक्टूबर से 06 दिसम्बर, 2025 तक जनपद में आयोजित होंगे विविध कार्यक्रम**
- **सरदार पटेल जी के विचारों को जन-जन तक पहुंचाने के लिए 31 अक्टूबर को होगी जनपद में मैराथन दौड़**

शाह टाइम्स ब्यूरो

रामपुर। सहकारिता राज्यमंत्री (स्वतंत्र प्रभार)/जनपद के प्रभारी मंत्री जे.पी. एस. राठौर ने संत शिरोमणि रविदास सर्किट हाउस में सरदार वल्लभभाई पटेल जी की 150वीं जयंती समारोह अभियान के अंतर्गत आयोजित होने वाले कार्यक्रमों के संबंध में पत्रकार बन्धुओं के साथ प्रेस वार्ता की। प्रभारी मंत्री ने बताया कि इस अवसर पर 31 अक्टूबर से 06 दिसम्बर, 2025 तक जनपद में विविध कार्यक्रमों का आयोजन किया जायेगा, जिसका

उद्देश्य राष्ट्रीय एकता एवं देशभक्ति की भावना को आमजन में जागृत करना है। उन्होंने कहा कि 31 अक्टूबर को सरदार वल्लभभाई पटेल जी की जयंती के अवसर पर जनपद में मैराथन दौड़ आयोजित की जाएगी, जिसमें विजेता प्रतिभागियों को पुरस्कार भी किया जाएगा।

इसके अतिरिक्त जनपद एवं विकास ब्लॉक स्तर पर विविध कार्यक्रम, जनजागरूकता अभियान के साथ ही विद्यालयों में निबंध, वाद-विवाद, नुक्कड़ नाटक, संगोष्ठी एवं प्रदर्शनी



प्रतियोगिताएं भी आयोजित की जाएंगी। प्रभारी मंत्री ने बताया कि 01 से 15 नवम्बर तक पदयात्रा कार्यक्रम आयोजित होंगे, जिनके माध्यम से सरदार पटेल जी के विचारों को जन-जन तक पहुंचाया जायेगा तथा जनसामान्य की व्यापक सहभागिता सुनिश्चित की जाएगी। उन्होंने यह भी कहा कि देश को न्यायभक्त एवं आत्मनिर्भर बनाने के उद्देश्य से इस अभियान के दौरान नागरिकों को शोषण

पटेल जी ने देश की एकता एवं अखंडता के लिए अपना संपूर्ण जीवन समर्पित किया, उनके प्रयासों से आज भारत एक सशक्त राष्ट्र के रूप में विश्व पटल पर उभर कर आया है। उन्होंने कहा कि प्रधानमंत्री जी के नेतृत्व में भारत विकसित राष्ट्र की दिशा में तेजी से आगे बढ़ रहा है। प्रधानमंत्री जी के निर्णयों एवं नीतियों की सराहना आज विश्व के अनेक देश कर रहे हैं। प्रधानमंत्री जी ने आपश्चान सिंहर के तहत कठोर निर्णय लेकर देश की सुरक्षा एवं संप्रभुता को सुदृढ़ किया है।

इस अवसर पर जिला पंचायत अध्यक्ष ख्याली राम लोधी, जिला अध्यक्ष भाजपा हरीश गंगवार, पूर्व सांसद धनश्याम सिंह लोधी, जिला प्रभारी राजा वर्मा, पालिकाध्यक्ष दीक्षा गंगवार, नरेंद्र सिंह गंगवार, अर्जुन रस्तोगी सहित पदाधिकारीगण उपस्थित रहे।

मसवासी काशीपुर मार्ग मिलक नौखरीद के पास हुआ क्षतिग्रस्त, वाहनों का आगमन हुआ दुश्वार

- **मसवासी काशीपुर मार्ग मिलक नौखरीद के पास हुआ क्षतिग्रस्त वाहनों का आगमन हुआ दुश्वार**

शाह टाइम्स संवाददाता

मसवासी। मसवासी काशीपुर मार्ग मिलकनौखरीद गांव के पास क्षतिग्रस्त अवस्था में हो जाने के कारण वाहनों के आवागमन में दिक्कतों का सामना करना पड़ रहा है लेकिन निर्माण विभाग क्षतिग्रस्त मार्ग की हालत दुरुस्त नहीं कर पा रहा है। मसवासी काशीपुर मार्ग मिलकनौखरीद गांव के पास गुरुद्वार के सामने क्षतिग्रस्त हो गया है गहरी गड्ढा में दूषित पानी का जल भराव हो जाने से वाहन चालकों खासकर बाइक सवार और ई रिक्शा चालकों को भारी दिक्कतों का सामना करना पड़ रहा है।

जगह-जगह जल भराव और गहरे गड्ढे हो जाने से रात के समय में कोई भी बाइक सवार उसमें गिरकर चोटिल हो जाता है। रात के समय में भी भारी वाहन गड्ढों में फंसकर जाम का सबब बन जाते हैं। शिकायत के बाद भी लोग निर्माण विभाग मार्ग मरम्मत करने की सुध नहीं ले रहा है जिससे क्षेत्र



वासियों को आवागमन में परेशानी का सामना करना पड़ रहा है। नगर के व्यापारियों समेत अन्य समाजसेवी लोगों ने जिलाधिकारी से क्षतिग्रस्त मार्ग मरम्मत करने की मांग की है साथ ही इस मामले में मुख्यमंत्री पोर्टल पर भी शिकायत की गई है।

रामपुर जिला पंचायत का 76 करोड़ रुपये का वित्तीय वर्ष 2026-27 का मूल बजट पारित

- **खाद का मुद्दा और जिला योजना समिति की बैठक न होने के मुद्दे पर सदस्यों ने किया हंगामा**
- **जिला पंचायत बोर्ड की बैठक में ना आने वाले अधिकारियों के खिलाफ शासन को लिखा जाएगा और रटौंडा सहित जिले के ग्रामीण क्षेत्रों में कराए जायेंगे विकास कार्यः अध्यक्ष ख्यालीराम लोधी**
- **किसानों को नहीं मिल रहा एन.पी.के. और डाय्या खादः मुस्तफा हुसैन, सदस्य**

शाह टाइम्स ब्यूरो

रामपुर। जिला पंचायत रामपुर बोर्ड की बैठक शनिवार को जिला पंचायत सभागार में हुई , जिसमें जिला पंचायत अध्यक्ष खलौलराम लोधी की अध्यक्षता में जिले के विकास के लिए 76 करोड़ रुपए का बजट सर्वसम्मति से पारित किया गया। और जिले में किसानों को खाद न मिलने अौर जिला योजना समिति की बैठक न होने का मुद्दे पर सदस्यों ने हंगामा किया।

जिला पंचायत अध्यक्ष ख्यालीराम लोधी ने कहा कि जिला पंचायत बोर्ड की बैठक में ना आने वाले स्वास्थ्य, विद्युत व सिंचाई विभाग सहित अन्य विभागों के अधिकारियों के खिलाफ शासन को लिखा जाएगा और रटौंडा सहित जिले के ग्रामीण क्षेत्रों में सदस्यों के प्रस्तावों पर विकास कार्य कराए जायेंगे। बैठक में जिला पंचायत अधिनियम

1961 के अधीन समस्त विभागों की प्रगति पर चर्चा हुई। वित्तीय वर्ष 2025-26 के पुरोक्षित बजट के अनुमोदन पर विचार किया गया। वित्तीय वर्ष 2026-27 के लिये प्राप्त होने वाले अनुदान की धनराशि के अन्तर्गत षटम राज्य वित्त आयोग, 16वां वित्त आयोग के अन्तर्गत मा० सदस्यो से प्राप्त प्रस्तावों को कार्ययोजना को पास किया गया। वित्तीय वर्ष 2025-26 पंचम राज्य वित्त आयोग 15वां वित्त आयोग टाईड फंड/अनटाईड फंड की संशोधित कार्ययोजना का भी अनुमोदन किया गया।

जिला पंचायत बोर्ड की बैठक में अपर मुख्य अधिकारी नीरज रस्तोगी ने सदस्यों के मध्य प्रस्ताव रखा कि आईजीआरएस पोर्टल तथा याचिका समिति तथा अन्य माध्यमों से प्राप्त निर्माण कार्य करवाएं जाएं। जिसका



सभी सदस्यों ने विरोध किया और प्रस्ताव को खारिज कर दिया। जिला पंचायत बोर्ड की बैठक में विक. तित भारत विकसित उत्तर प्रदेश आत्मनिर्भर भारत-आत्मनिर्भर उत्तर प्रदेश 2047 के सम्बन्ध में मांगे गए सुझावो पर सभी सदस्यों ने हस्ताक्षर कर सहमति प्रदान की। जिला पंचायत बोर्ड की बैठक में सदस्य मुस्तफा हुसैन ने जिले में किसानों को एनपीके व डीएपी खाद न मिलने पर एतराज जताया और प्रशासन से किसानों को खाद उपलब्ध करवाने का कहा। साथ ही रामपुर में अब तक 4 वर्ष बीत जाने पर भी जिला योजना समिति की बैठक न होने के का मुद्दा उठाया। जिला पंचायत सदस्य सरदार अमरजीत

सांसद मोहिबुल्लाह नदवी ने जनता दरबार लगाकर लोगों की सुनी समस्याएं

शाह टाइम्स ब्यूरो

रामपुर। सांसद मोहिबुल्लाह नदवी के कैंप कार्यालय पर बहुत बड़ी संख्या में लोग अपनी समस्याएं लेकर पहुंचे। सांसद नदवी ने जनता दरबार लगाकर लोगों की समस्याएं सुनी और समस्याओं को शीघ्र विस्तार करने का लोगों को आश्वासन दिया। नदवी ने ग्राम वजावाला में अख्तर प्रधान के भाई का इंतकाल हो जाने पर उनके घर जाकर मरहूम की मर्गफिरत को दुआ की। ग्राम खिजरपुर में शोकत के इंतकाल हो जाने पर उनके घर जाकर मरहूम की मर्गफिरत की दुआ की।

सांसद मोहिबुल्लाह नदवी ने ग्राम इमरता में इशरत नेता के बेटी की शादी में शामिल हुए ग्राम मनकरा में महफूज एडवोकेट की बहन की शारिया में शामिल हुए। सांसद मोहिबुल्लाह नदवी राराई किसाना यूनिनन के ब्लॉक अध्यक्ष साहब सिंह गोठिया के घर जाकर उनकी मां का हाल-चाल जाना तथा अलहाल से दुआ की साहब सिंह गोठिया की मां जल्दी ठीक हो जाएं। सांसद मोहिबुल्लाह नदवी विलासपुर क्षेत्र के टांडा हुर्मतनगर पहुंचे अभी 2 दिन पहले टांडा हुर्मतनगर नगर में अलाउद्दीन व उनकी पत्नी को रोड एक्सीडेंट में मृत्यु हो गई थी। उनके

अज्ञात वाहन की टक्कर से बाइक सवार युवक घायल

शाह टाइम्स संवाददाता

मिलक। नेशनल हाईवे पर अज्ञात वाहन की टक्कर से बाइक सवार युवक गंभीर रूप से घायल हो गया घायल को सामुदायिक स्वास्थ्य केंद्र पर लाया गया। तहसील क्षेत्र के ग्राम पुरैना निवासी अजय (20) बाइक से अपने ग्राम से मिलक को आ रहा था की धमरोा बाईपास पर अज्ञात वाहन ने उसकी मोटरसाइकिल में टक्कर मार दी। जिसके परिणाम स्वरूप अजय गंभीर रूप से घायल हो गया सूचना पर पहुंची पुलिस ने उसे नगर के साम. दायिक स्वास्थ्य केंद्र पर भर्ती कराया। जहां से गंभीर हालत देखते हुए उसे जिला चिकित्सालय रेफर कर दिया गया।



घर जाकर भी मरहूम कि मर्गफिरत की दुआ की दौरान सांसद मोडिया प्रभारी महबूब अली पाशा एडवोकेट विलासपुर नगर पालिका परिषद प्रतिनिधि अश्वर अली खान, याकूब खान, हाफिज नूरी, जावेद एडवोकेट, नासिर शोख, जमील सैफी, अशराद अली एडवोकेट, ओवैस खान, आसिफ अली, जुबैर अहमर, अबैदकर वहिनी के राष्ट्रीय सचिव राम बहादुर सागर, रोहित, नरेश यादव, बदन सिंह यादव, कलबै अली, हाजी अयूब अली, मुरारफ मियां, नाजिम हुसैन आदि उपस्थित रहे।

दलित लड़की के यौन शोषण का मुकदमा न लिखने पर पुलिस के खिलाफ भावास ने सीओ ऑफिस पर दिया धरना

शाह टाइम्स संवाददाता

टाण्डा। भारतीय वाल्मीकि धर्म समाज (भावधस) के कार्यकर्ताओं ने राष्ट्रीय संयुक्त मंत्री दीपा सिंह राठी के नेतृत्व में शनिवार को पुलिस क्षेत्राधिकारी कार्यालय पर धरना-प्रदर्शन कर सीओ को ज्ञापन दिया। जिसमें मांग है कि नगर निवासी दलित लड़की पांच वर्षों से बाजपुर उत्तराखंड निवासी राकेश पुत्र छोटे लाल के साथ रिलेशनशिप में थी।

इस दौरान आरोपी ने युवती का शरी. रिक शोषण कर इसकी अश्लील वीडियो वायरल कर दी।जिससे उसे समाज में अपमानित होना पड़ रहा है। लड़की ने इस मामले में मुकदमा दर्ज कराने के लिए थाना टाण्डा में तहरीर की। जिसे थाने से टरका दिया गया। फिर लड़की ने 10अक्टूबर को अपर पुलिस अधीक्षक को प्रार्थनापत्र दिया,



उस पर भी कोई कार्रवाई नहीं की गयी।पीडिता ने फिर 17 अक्टूबर को सीओ टांडा को प्रार्थना पत्र दिया फिर भी आरोपी के खिलाफ कोई कानूनी कार्यवाही ना होने से परेशान होकर पीडिता भावाधस के राष्ट्रीय संयुक्त मंत्री दीप सिंह राठी से मिली। उन्होंने कहा कि प्रदेश सरकार एक तरफ न ही महिला सशक्तिकरण को बात करती है,लेकिन पीडित युवती थाने पर अपनी

शिकायत दर्ज कराने के लिए बोंस दिन से भटक रही है। अगर जल्द मुकदमा दर्ज नहीं किया गया तो भावाधस पुलिस अधीक्षक कार्यालय पर धरना-प्रदर्शन करने को बाध्य होगा। धरना-प्रदर्शन में प्रदीप राजहंस, राकेश चौधरी, सोनू वाल्मीकि, अरुण, गुरुवाल्मीकि, सन्दीप, उमेश, संजय, शॉनि वाल्मीकि, रविन्द्र उर्फ रिन्कु, राहुल आदि मौजूद रहे।

रामपुर पार्क की अवैध रूप से काबिज शासकीय संपत्ति को कब्जा मुक्त कराए जाने की कार्यवाही का निरीक्षण

शाह टाइम्स ब्यूरो

रामपुर। शनिवार को जिलाधिकारी जोगिन्दर सिंह एवं पुलिस अधीक्षक विद्या सागर मिश्र के साथ तहसील सदर स्थित ग्राम शादीनगर, निकट अहमदनगर स्थित गाटा संख्या 82/1, रकबा 0.0450 हेक्टेयर भूमि का निरीक्षण किया गया।

निरीक्षण के दौरान भूमि पूर्व में राजस्व अभिलेखों में नॉन जेड ए रामपुर पार्क के नाम से दर्ज रही है, जो कि नगरपा. लिका परिषद रामपुर की स्वामित्वाधीन संपत्ति है। बाद में कुछ व्यक्तियों, जिनमें रामफूल सिंह पुत्र बालकिशन निवासी रामपुर प्रमुख हैं, द्वारा फर्जी प्रविष्टि करा कर भूमि पर अवैध कब्जा



स्थापित कर लिया गया था।

प्रकरण को विधिक जांच उपरांत न्यायालय उपजिलाधिकारी (न्यायिक), सदर द्वारा 16 सितम्बर

2025 को प्रविष्टि को अवैध एवं फर्जी घोषित करते हुए भूमि को पुनः “रामपुर पार्क” के नाम दर्ज किए जाने का आद. श पारित किया गया।



न्यायालय के आदेश को अनुपालन में नगरपालिका परिषद, रामपुर द्वारा भूमि पर से अवैध कब्जा हटवाकर पुनः अपना वास्तविक एवं भौतिक कब्जा

प्राप्त किया गया। कार्यवाही के दौरान तहसील सदर की राजस्व टीम, नगर पालिका अधिकारीगण एवं पुलिस बल मौके पर उपस्थित रहे।

डीएम और एसपी की अध्यक्षता में हुआ थाना समाधान दिवस आयोजित

■ जन शिकायतों को सुन उनके निस्तारण हेतु संबंधित अधिकारियों को आवश्यक दिए निर्देश

शाह टाइम्स संवाददाता
टांडा। शनिवार को जिलाधिकारी जोगिन्दर सिंह ने पुलिस अधीक्षक विद्या सागर मिश्र की उपस्थिति में थाना टाण्डा में आयोजित थाना समाधान दिवस में जन शिकायतों को सुना तथा उनके निस्तारण हेतु संबंधित अधिकारियों को आवश्यक निर्देश दिए। जिलाधिकारी ने थाना समाधान दिवस के दौरान पूर्व में प्राप्त शिकायतों के निस्तारण की स्थिति की समीक्षा की। थाना समाधान दिवस में कुल 02



शिकायतें प्राप्त हुईं, जिनका मौके पर निस्तारण किया गया। पूर्व शिकायतों की समीक्षा में पाया गया कि एक शिकायतकर्ता द्वारा एक ही प्रकरण में दो बार शिकायत दर्ज कराई गई थी।

शिकायत के गुणवत्तापरक निस्तारण में कमी पाए जाने पर तत्काल टीम को मौके पर भेजकर प्रभावी एवं निष्पक्ष

निस्तारण के निर्देश दिये गए। उन्होंने राजस्व एवं पुलिस अधिकारियों को निर्देशित किया कि थाना समाधान दिवस में प्राप्त आपसी विवाद, भूमि विवाद एवं राजस्व संबंधी शिकायतों का निस्तारण दोनों पक्षों की उपस्थिति में गुणवत्तापरक, पारदर्शी एवं समयबद्ध ढंग से सुनिश्चित किया जाए।

ग्राम गजरौला में लगभग पांच एकड़ शासकीय भूमि अवैध कब्जे से मुक्त

शाह टाइम्स संवाददाता

टांडा। शनिवार को जिलाधिकारी जोगिन्दर सिंह एवं पुलिस अधीक्षक विद्या सागर मिश्र द्वारा तहसील टाण्डा स्थित ग्राम गजरौला में लगभग 05 एकड़ क्षेत्रफल की शासकीय भूमि को अवैध कब्जे से मुक्त कराए जाने की कार्यवाही का स्थलीय निरीक्षण किया गया।

तहसील प्रशासन द्वारा राजस्व टीम एवं पुलिस बल की उपस्थिति में भूमि को अवैध कब्जाधारियों से मुक्त कराया गया तथा भूमि को राजस्व अभिलेखों के अनुरूप शासन के वास्तविक एवं भौतिक कब्जे में लिया गया।

कब्जा-मुक्त कराई गई भूमि पर वृक्षारोपण कार्य संपन्न कराया गया,

जिससे भूमि को पर्यावरणीय दृष्टि से उपयोगी बनाते हुए हरित क्षेत्र के रूप में विकसित किया जा रहा है।

इस पहल से न केवल शासकीय संपत्ति की सुरक्षा सुनिश्चित हुई है, बल्कि क्षेत्र में पर्यावरण संरक्षण को भी बढ़ावा मिला है।

जिलाधिकारी ने कहा कि शासकीय भूमि पर किसी भी प्रकार का अवैध कब्जा बर्दाश्त नहीं किया जाएगा तथा ऐसी सभी भूमि को चिन्हित कर अभियान चलाकर कब्जामुक्त कराया जाएगा।

उन्होंने संबंधित अधिकारियों को निर्देशित किया कि कब्जा मुक्त कराई गई भूमि पर स्थायी वृक्षारोपण एवं संरक्षण की व्यवस्था सुनिश्चित की जाए।

रामपुर में महाराज निषाद राज के नाम से एक पार्क एक मार्ग का नाम भी हो: तुरैहा मछुआ समाज

शाह टाइम्स ब्यूरो

रामपुर। तुरैहा मछुआ समाज के तत्वाधान में शनिवार को ग्राम मंडैयान पीपला तहसील सदर में बैठक का आयोजन किया गया। जिलाअध्यक्ष कमल कुमार तुरैहा ने भगवान श्री राम के परम मित्र महाराज निषाद राज के नाम से एक पार्क एक मार्ग का नाम की मांग की है। इसके साथ ही समाज के लोगों से अपने बच्चों को शिक्षा पर विशेष ध्यान देने की जरूरत बताई। तुरैहा मछुआ समाज के जिला अध्यक्ष कमल कुमार तुरैहा ने में ग्राम मंडैयान पीपला में प्रधान अजय कुमार की अध्यक्षता में समाज की बैठक को संबोधित कर रह थे। उन्होंने कहा कि भगवान श्री राम के परम मित्र महाराज निषादराज के नाम से एक पार्क शहर में



एक मार्ग का उनके नाम से रखा जाए। उन्होंने कहा कि शीघ्र ही नगर विधायक आकाश सक्सेना से मुलाक. त कर यह मांग उनके सामने रखी जाएगी।

उन्होंने जहां भगवान श्री राम के नाम से ज्वाला नगर में श्री राम चौक रखा गया है। उसके साथ ही महाराज निषाद राज का नाम निषाद मार्ग रखा जाए। उन्होंने सरकार से भी मांग की है कि महाराज निषाद राज जयंती 5 अप्रैल को मनाई

जाती है पूर्व की भांति उसका भी अवकाश घोषित करने की मांग की। उन्होंने कहा कि समाज के लोगों को अपने बच्चों की शिक्षा पर विशेष ध्यान देने की जरूरत है। बगैर शिक्षा के बच्चों का जीवन अंधकार में है। उन्होंने समाज के लोगों से पंचायत चुनाव में भी बढ़-चढ़कर हिस्सा लेने की समाज के लोगों से अपील की और साथ ही आपस में गुटबाजी खत्म करने की अपील की उन्होंने बताया कि न्याय

मिशन शक्ति के विशेष अभियान (फेज-5.0) के दौरान जागरूकता चौपाल का हुआ आयोजन

शाह टाइम्स ब्यूरो

रामपुर। मिशन शक्ति के विशेष अभियान (फेज-5.0) महिला कल्याण विभाग द्वारा निर्गत मिशन शक्ति की कार्ययोजना के अनुसार 03 नवम्बर 2025 तक जागरूकता चौपाल आयोजित कराने के निर्देश दिए गए हैं। जिलाधिकारी जोगिन्दर सिंह के नेतृत्व में जिला प्रोबेशन अधिकारी ईरा आर्या द्वारा ग्राम पंचायत आगापुर का मझरा में जागरूकता चौपाल” का आयोजन किया गया, जिसमें चाइल्ड हेल्पलाइन टीम द्वारा घरेलू हिंसा एवं दहेज उन्मूलन विषय पर चर्चा करते मुख्यमंत्री कन्या सुमंगला, स्वंस्तरशिप योजना, निराश्रित पेंशन योजना एवं चाइल्ड हेल्पलाइन तथा वन स्टॉप सेंटर की कार्यप्रणाली तथा वहां पाया होने वाली सेवाओं के बारे में विस्तार से



जानकारी दी गई।

उन्होंने बताया कि इसके अतिरिक्त 18 वर्ष से कम उम्र के बालक व बालिकाओं के साथ हो रही यौन हिंसा से बचने व उनकी शिकायत करने एवं अपनी बात खुलकर रखने के बारे में जानकारी दी गई और उनके

अधिकारों के बारे में बताया गया। सरकार द्वारा संचालित हेल्पलाइन नंबर 1098, 181, 1090, 112, 1076 की जानकारी के साथ-साथ बाल श्रम को रोकने के लिए सभी को जागरूक किया गया। इस अवसर पर चाइल्ड हेल्पलाइन की टीम उपस्थित रही।

शासकीय संपत्ति की सुरक्षा: पीपली नायक में अवैध कब्जे पर कार्रवाई

शाह टाइम्स संवाददाता
टांडा। तहसील टाण्डा के पीपली नायक में लगभग 3 हेक्टेयर (50 बीघा) शासकीय भूमि पर पिछले लगभग 10 वर्षों से अवैध कब्जा किए जाने के मामले में आज जिलाधिकारी और पुलिस अधीक्षक के नेतृत्व में स्थलीय निरीक्षण किया गया। निरीक्षण में उप जिलाधिकारी और राजस्व अधिकारी भी उपस्थित रहे।

निरीक्षण के दौरान अधिकारियों ने भूमि की स्थिति का जायजा लिया और कब्जे को वास्तविक जानकारी प्राप्त की। यह भूमि शासकीय संपत्ति है और दशकों से अवैध कब्जे में थी।

जिलाधिकारी और पुलिस अधीक्षक ने निर्देश दिए कि अवैध कब्जों को शीघ्र मुक्त कराया जाए और भूमि पर शासकीय संपत्ति का बोर्ड लगाया जाए, ताकि भविष्य में किसी भी अनधिकृत कब्जे को रोका जा सके।

उप जिलाधिकारी को निर्देशित किया गया कि भूमि के अभिलेखों की पूरी जांच कर कब्जा मुक्त कराने की कार्रवाई पूर्ण की जाए। जिलाधिकारी ने निर्देश दिए कि शासकीय संपत्ति की भविष्य में किसी भी अनधिकृत गतिविधि पर तुरंत कार्रवाई कार्यवाही की जाये।

राशन वितरण में की जा रही अनियमितता और कार्डधारकों से अभद्र व्यवहार को लेकर नोटिस जारी

शाह टाइम्स ब्यूरो

रामपुर। तहसील सदर के नगर पालिका क्षेत्र में उचित दर विक्रेता दिनेश अरोड़ा द्वारा राशन वितरण में की जा रही अनियमितता और कार्डधारकों से अभद्र व्यवहार की शिकायत तथा उचित दर विक्रेता सय्यद आफताब अली को खाद्यान्न की कालाबाजारी में संदिग्ध पाए जाने पर पूर्ति विभाग द्वारा स्पष्टीकरण नोटिस जारी किया गया है।

जिला पूर्ति अधिकारी पूरन सिंह चौहान ने बताया कि उचित दर दुकान विक्रेता दिनेश अरोड़ा की दुकान पर पूर्ति निरीक्षक एवं क्षेत्रीय खाद्य अधिकारी द्वारा की गई जांच के दौरान साइन बोर्ड, रेट बोर्ड और स्टॉक बोर्ड प्रदर्शित नहीं पाए गए और

न ही अंत्योदय एवं पात्र गृहस्थी कार्ड धारकों की सूची प्रदर्शित पायी गयी।

इसके अतिरिक्त विक्रेता द्वारा खाद्यान्न वितरण में कमी व अन्य कमियों के दृष्टिगत जिला पूर्ति कार्यालय द्वारा दिनेश अरोड़ा उचित दर विक्रेता मोहल्ला घेर पीपल वाला की उचित दर दुकान का अनुबंध पत्र तत्काल प्रभाव से निलंबित करते हुए विक्रेता की उचित दर दुकान से संबद्ध समस्त राशनकार्डों को आवश्यक वस्तुएं उपलब्ध कराने हेतु जुल्फिकार अली सेल्समैन केंद्रीय उपभोक्ता भंडार के उचित दर दुकान से संबद्ध कर दिया गया है।

साथ ही निलंबित विक्रेता को 14 दिन के भीतर लिखित स्पष्टीकरण प्रस्तुत करने के

निर्देश भी दिये गए हैं।

इसी प्रकार उचित दर विक्रेता सय्यद आफताब अली की दुकान की जांच पूर्व में की गई थी।

जिसमें राशन वितरण की अनियमितता और विभागीय सूचनाओं को अंकित न करने व स्टॉक रजिस्टर का समय से सत्यापन न कराने पर स्पष्टीकरण नोटिस जारी किया गया है।

उन्होंने बताया कि संतोषजनक जवाब(विक्रेता द्वारा दुकान के स्टॉक में कमी पर कुछ न कहने आदि) न देने पर विक्रेता के विरुद्ध विभागीय कार्रवाई करते हुए दुकान का अनुबन्ध पत्र निरस्त करने के साथ ही एफआईआर दर्ज कराई जायेगी।

पवित्र जोड़ा साहिब गुरु चरण यात्रा का पीलीभीत में होगा भव्य स्वागत

■ दिल्ली से चलकर कल 26 अक्टूबर को पीलीभीत पहुंचेगी यात्रा

शाह टाइम्स संवाददाता

पीलीभीत। गुरु गोविंद सिंह जी महाराज और खालसा की माता साहिब कौर जी पवित्र जोड़ा साहिब गुरुचरण यात्रा दिल्ली से चलकर 26 अक्टूबर रविवार को पीलीभीत पहुंचेगी। ऐतिहा. सिक यादगरी गुरु चरण यात्रा के स्वागत की तैयारी जनपद भर में की जा रही है। सिख संगत की ओर से भव्य स्वागत की तैयारी चल रही है। भारतीय जनता पार्टी की ओर से भी जनपद में प्रवेश से लेकर जनपद की सीमा गढ़वापड़ तक विभिन्न स्थानों पर गुरु चरण यात्रा का भव्य स्वागत किया जाएगा। सिख संगत की ओर से विभिन्न गुरुद्वारों में लंगर कार्यक्रम की व्यवस्था की जा रही है। पवित्र जोड़ा साहिब गुरु चरण यात्रा 23 अक्टूबर को दिल्ली के गुरुद्वारा मोती



बाग साहिब से शुरू हुई है। यह यात्रा फरीदाबाद, मथुरा, आगरा, हाथरस, बरेली, महगापुर, लखीमपुर खीरी, सीतापुर, लखनऊ, कानपुर, फतेहपुर, प्रयागराज, वाराणसी, सासाराम होते हुए 31 अक्टूबर 2025 को पटना साहिब पहुंचेगी। रविवार 26 अक्टूबर को यह यात्रा पीलीभीत जनपद की सीमा में नवागंज की ओर से प्रवेश करेगी। यात्रा रविवार सुबह

नवाब गंज से 10:30 बजे आरंभ होकर शाही चौकी पहुंचेगी। भाजपा के स्वागत कार्यक्रम के अंतर्गत राज्यमंत्री संजय सिंह गंगवार यहां अपने कार्यकर्ताओं के साथ यात्रा का स्वागत करेंगे। खमिया पुल और लोरी खेड़ा पर केंद्रीय राज्य मंत्री जितिन प्रसाद और बरखेड़ा विधायक राजा पीलीभीत जनपद की सीमा में नवागंज गुरुद्वारा श्री गुरु रामदास जी निकट आसाम

चौराहा पर नौगवां पकड़िया नगर पंचायत अध्यक्ष संदीप संतोष संधू द्वारा। भाजपा कार्यालय पर जिला उपाध्यक्ष रेखा सिंह परिहार द्वारा। गजरौला गुरुद्वारा पर अल्पसंख्यक मोर्चा के सर्वजित सिंह द्वारा। धन्ना भगत सकरियारी पर अल्पसंख्यक मोर्चा के रंजीत सिंह द्वारा। गोमती गुरुद्वारा पर अल्पसंख्यक मोर्चा के बलबीर सिंह द्वारा। हर सिंह गुरुद्वारा पर अल्पसंख्यक मोर्चा के अजमेर सिंह छीना और बाबा बचन सिंह जी द्वारा। पूरनपुर गुरुद्वारा पर विधायक बाबुराम पासवान द्वारा। गुरुद्वारा श्री हरगोविंद साहब मो. हनपुर पर जय्येदार बाबा मोहन सिंह, जय्येदार जोगासिंह द्वारा। कजरी निरंजनपुर गुरुद्वारा पर यादवेंद्र सिंह सोही द्वारा और गढ़वा खेड़ा गुरुद्वारा पर जिला पंचायत अध्यक्ष प्रतिनिधि पंजाबी अकादमी के सदस्य गुरुभाग सिंह व भाजपा कार्यकर्ताओं द्वारा पवित्र जोड़ा साहिब गुरु चरण यात्रा का स्वागत किया जाएगा।

भारतीय जनता पार्टी की ओर से अल्पसंख्यक मोर्चा के जिला अध्यक्ष सतनाम सिंह को जिला यात्रा संयोजक, जिला उपाध्यक्ष अल्पसंख्यक मोर्चा गुरु मंगत सिंह को आवास व्यवस्था प्रमुख, जिला उपाध्यक्ष अल्पसंख्यक मोर्चा बलविंदर सिंह बल्लू भोजन व्यवस्था प्रमुख, नगर उपाध्यक्ष अन्वतर सिंह मोनू प्रचार व्यवस्था प्रमुख, जिला महामंत्री अल्पसंख्यक मोर्चा प्रगत सिंह रोड व्यवस्था प्रमुख, जिला कार्य समिति सदस्य सभासद साकेत सक्सेना मोडिया प्रमुख, पूर्व जिला सोशल मोडिया संयोजक अभिमन्यु गंगवार को गुरुचरण यात्रा पवित्र जोड़ा साहब का सोशल मोडिया प्रमुख बनाया गया है। आसाम चौराहा स्थित गुरुद्वारे पर सिख संगत के द्वारा लंगर का आयोजन किया जा रहा है। इसके अलावा जनपद में पड़ने वाले यात्रा के मार्ग पर विभिन्न स्थानों पर सिख संगत द्वारा यात्रा के भव्य स्वागत की तैयारी की जा रही है।

माध्यमिक विद्यालय की रसोई का ताला तोड़कर चोरी

शाह टाइम्स संवाददाता

पूरनपुर। शुक्रवार रात अज्ञात चोरों ने गांव किनारे स्थित परिषदीय स्कूल में रसोईया के दरवाजे की कुंडी तोड़कर अंदर रखा सिलेंडर सहित अन्य सामान चोरी कर लिया। शिक्षक ने मामले की तहरीर पुलिस को देकर कार्रवाई की मांग की है। पुलिस ने स्कूल पहुंच कर मामले की जांच पड़ताई की है। सेहरामऊ उत्तरी थाना क्षेत्र के ग्राम जगतपुर स्थित पूर्व माध्यमिक विद्यालय में शुक्रवार रात अज्ञात चोरों ने रसोईघर का ताला तोड़कर चोरी की वारदात को अंजाम दिया। सुबह विद्यालय पहुंचे इंचार्ज अध्यापक जुगेन्द्र सिंह मौर्य ने देखा कि रसोईघर का दरवाजा खुला पड़ा है और कुंडी

टूटी हुई है। अंदर जाकर देखा तो गैस सिलेंडर सहित अन्य रसोई सामग्री गायब मिली। आरोप है कि अज्ञात चोरों ने रसोई घर में रखा सिलेंडर, कुकर, भण्गोना सहित अन्य सामान चोरी किया है। अध्यापक ने तत्काल घटना की सूचना पुलिस को दी और तहरीर सौंपते हुए अज्ञात चोरों के खिलाफ कार्रवाई की मांग की।

ग्रामीणों का कहना है कि गांव में कुछ शराती तत्व अक्सर ऐसी हरकतें करते रहते हैं, जिससे लोगों में दहशत का माहौल बना हुआ है। पुलिस ने मौके का निरीक्षण कर चोरों की तलाश शुरू कर दी है। भूपारी निरीक्षक संजय कुमार सिंह ने बताया मामले की तहरीर मिली है जांच की जा रही है।

गन्ना सट्टे की बहाली को लेकर किसानों ने गन्ना सचिव को सौंपा झापन

■ पुराने गन्ना क्रय केंद्र गढ़ा कलां पर गन्ना सट्टे जोड़ने की मांग

शाह टाइम्स संवाददाता

पूरनपुर। सेहरामऊ उत्तरी क्षेत्र के दर्जनों गन्ना किसानों ने अपने गन्ना सट्टों की बहाली को लेकर गन्ना विकास समिति गोला खीरी के गन्ना सचिव को एक लिखित प्रार्थनापत्र सौंपा है। किसानों की मांग है कि उनका गन्ना पुनः गढ़ा कलां गन्ना क्रय केंद्र संख्या 110 पर तोला जाए, जहां पहले वर्षों से उनका गन्ना पर्वों के माध्यम से तोला जाता था। किसानों ने बताया कि



पूर्व में उनका गन्ना गढ़ा क्रय केंद्र पर तोला जाता था, लेकिन कुछ तकनीकी व तौल संबंधी कारणों के चलते उनके सट्टे हरनहाई क्रय केंद्र से जोड़े दिए गए थे। इससे अब उन्हें तौल और परिवहन में भारी परेशानियों का सामना करना पड़ रहा है। किसानों ने कहा कि

हरनहाई केंद्र दूर होने के कारण समय और धन दोनों की हानि हो रही है। गन्ना किसान निखिल मिश्रा, धीरज मिश्रा प्रवीण प्रताप सिंह, प्रदीप कुमार, विष्णु, एम.सी. द्विवेदी, गीता देवी, जैमंत, सुशील दीक्षित, कृष्ण कुमार, अमित, रामशंकर सहित दर्जनों किसानों ने

बताया कि उनका मूल निवास जनपद पीलीभीत के सेहरामऊ उत्तरी क्षेत्र में है। क्षेत्र के लगभग 80 प्रतिशत किसान गढ़ा गन्ना क्रय केंद्र से ही वर्षों से जुड़े रहे हैं। किसानों ने मांग की है कि उनके सट्टे पहले की भांति गढ़ा क्रय केंद्र से जोड़े जाएं, ताकि उन्हें अपनी उपज का उचित मूल्य समय से मिल सके। किसानों ने चेतावनी दी है कि यदि शीघ्र ही उनकी समस्या का समाधान नहीं किया गया तो वे गन्ना विकास समिति कार्यालय के समक्ष धरना-प्रदर्शन करते को विवश होंगे। प्रार्थनाओं ने आशा जताई है कि प्रशासन उनकी समस्या पर गंभीरता से विचार करेगा और जल्द समाधान प्रदान करेगा।

मण्डी पहुंचकर डीएम ने खाद्य विभाग के धान खरीद केन्द्र का किया औचक निरीक्षण

किसानों को न्यूनतम समर्थन मूल्य का दिलाए लाभ: जिलाधिकारी



शाह टाइम्स संवाददाता

पीलीभीत। जिलाधिकारी जोगिन्द्र सिंह ने शनिवार को बीसलपुर मण्डी पहुंचकर खाद्य विभाग के धान खरीद केन्द्र का औचक निरीक्षण किया। निरीक्षण के दौरान उन्होंने क्रय केन्द्र पर क्रय पाँजिका, स्टॉक रजिस्टर, शिकायत/सुझाव पाँजिका व नमी मापक यंत्र देखा। इसके साथ ही उन्होंने केन्द्र पर नमी मापक यंत्र से धान की नमी की जांच की। साथ ही केन्द्र प्रभारी को निर्देश देते हुये कहा कि जो भी किसान धान बिक्री हेतु केन्द्र पर आये उनकी तौल यानक के अनुरूप सुनिश्चित की जाये। उन्होंने कहा कि हम सभी का दायित्व है कि किसानों को न्यूनतम समर्थन मूल्य का पूर्ण लाभ दिया जाये। उन्होंने केन्द्र पर समस्त उपकरण व जन सुविधाओं के सम्बन्ध में जानकारी लेते हुये आवश्यक दिशा निर्देश दिये। निरीक्षण के दौरान उप जिलाधिकारी बीसलपुर, जिला खाद्य एवं विपणन अधिकारी सहित अन्य अधिकारी उपस्थित रहे।

रोहित शर्मा की सेंचुरी, कोहली के रिकॉर्ड से जीता भारत



रोहित वनडे में 100 कैच लेने वाले क्लब में शामिल

● तीसरे वनडे में ऑस्ट्रेलिया की पहली पारी के दौरान रोहित ने यह उपलब्धि हासिल की

सिडनी, वार्ता। रोहित शर्मा एकदिवसीय अंतर्राष्ट्रीय मैचों में 100 से ज्यादा कैच लेने वाले भारतीय क्रिकेटर्स के विशिष्ट समूह में शामिल हो गए हैं, जिससे एक क्षेत्ररक्षक के रूप में उनकी कुशलता का पता चलता है। उन्होंने आज सिडनी क्रिकेट ग्राउंड पर खेले गए तीसरे वनडे में ऑस्ट्रेलिया की पहली पारी के दौरान यह उपलब्धि हासिल की। भारत के शीर्ष क्षेत्ररक्षकों की सूची में विराट कोहली (163), मोहम्मद अजहरुदीन (156), सचिन तेंदुलकर (140), राहुल द्रविड़ (124) और सुरेश रैना (102) भी शामिल हैं। रोहित का प्रभाव मैच में पूरी तरह से दिखा, जहां उन्होंने दो महत्वपूर्ण कैच लपके। 37.4वें ओवर में, हर्षित राणा ने मिशेल ओवेन को एक तेज लेंथ की गेंद फेंकी, जो

रोहित शर्मा ने जड़ा ऑस्ट्रेलिया के खिलाफ अपना नौवां शतक

सिडनी, वार्ता। भारतीय टीम के सलामी बल्लेबाज रोहित शर्मा ने सभी आलोचनाओं को विराम देते हुए शनिवार को ऑस्ट्रेलिया के खिलाफ अपना नौवां शतक जड़ा। यह उनके एकदिवसीय करियर का 33वां शतक है। यहां ऑस्ट्रेलिया के खिलाफ तीसरे एकदिवसीय मुकाबले में रोहित शर्मा ने 21वें ओवर की चौथी गेंद पर एक रन लेकर अपना अर्द्धशतक पूरा किया। ये उनका इस सीरीज में लगातार दूसरा अर्द्धशतक था। इससे पहले एडिलेड में भी उन्होंने 73 रनों की पारी खेली थी। इसके बाद उन्होंने ऑस्ट्रेलिया गेंदबाजों की खबरा लेते हुए अपने अंतर्राष्ट्रीय क्रिकेट करियर का पचासवां शतक पूरा किया। रोहित ने टेस्ट क्रिकेट में 12, एकदिवसीय में 33 और टी-20 में पांच शतक बनाये हैं। वह क्रिकेट के तीनों प्रारूपों में यह कारनामा करने अकेले बल्लेबाज है। उन्होंने 105 गेंदों में 11 चौके और दो छक्कों की मदद से 100 रन बनाये। उन्होंने एडम जम्पा की गेंद पर एक रन लेकर अपने एकदिवसीय करियर का 33वां शतक पूरा किया।

पोछे हटकर गेंद को किनारे से पहली स्लिप में ले गए। रोहित ने कैच को आसानी से पकड़ लिया, जिससे राणा को तीन ओवर में अपना दूसरा विकेट मिला। बाद में, 43.5वें ओवर में, प्रसिद्ध कृष्णा ने नाथन एलिस को धीमी यॉर्कर गेंद फेंकी, लेकिन वह लो फुल-टॉस में बदल गई। एलिस ने स्लांग करने की कोशिश की, लेकिन टाइमिंग सही नहीं रही और रोहित ने मिड-विकेट पर एक आसान कैच लपका।

● तीसरे वनडे में ऑस्ट्रेलिया को 9 विकेट से हराया, हर्षित को 4 विकेट सीरीज में 2-1 से हारे

सिडनी, वार्ता। हर्षित राणा (चार विकेट) के बाद रोहित शर्मा (नाबाद 121) व कोहली (नाबाद74) के दमदार प्रदर्शन की बदौलत भारत ने शनिवार को तीसरे एकदिवसीय मुकाबले में ऑस्ट्रेलिया को 69 गेंद शेष रहते नौ विकेट से हरा दिया।

237 रनों के लक्ष्य का पीछा करने उतरी रोहित शर्मा और कप्तान शुभमन गिल की सलामी जोड़ी ने अच्छी शुरुआत करते हुए पहले विकेट लिए 69 रन जोड़े। 11वें ओवर में जोश हेजलवुड ने शुभमन गिल को आउटकर ऑस्ट्रेलिया को पहली सफलता दिलाई। शुभमन गिल ने

26 गेंदों में दो चौके और एक छक्का लगाते हुए (24) रन बनाये। इसके बाद बल्लेबाजी करने आयी विराट कोहली ने रॉन हत शर्मा के साथ ना केवल पारी को संभाला तेजी के साथ रन भी बढ़ाये। रोहित ने 33वें ओवर की आखिरी एक रन लेकर अपना शतक पूरा किया। यह ऑस्ट्रेलिया के खिलाफ रोहित का नौवां शतक है। उन्होंने अपना शतक पूरा करने के लिए 105 गेंदों का सामना किया और 11 चौके और दो छक्के लगाये। दोनों बल्लेबाजों ने ऑस्ट्रेलियाई गेंदबाजों की जमकर खबर ली और दूसरे विकेट के लिए 168 रनों अव्विजित साझेदारी कर भारत को 38-3 ओवर में 237 रन बनाकर नौ विकेट से जीत दिला दी। रोहित शर्मा 124 गेंदों में 13 चौके और तीन छक्के लगाते हुए (नाबाद121) रनों

की पारी खेली। वहीं विराट को. हली ने 81 गेंदों में सात चौके लगाते हुए (नाबाद74) रन बनाये। विराट ने नैथन एलिस की गेंद पर चौका लगाकर भारत को जीत दिलाई। हालांकि ऑस्ट्रेलिया ने तीन मैचों यह श्रृंखला 3-1 से जीती ली है। ऑस्ट्रेलिया की ओर एकमात्र कामयाब गेंदबाज हेजलवुड रहे। इससे पहले आज यहां ऑस्ट्रेलिया के कप्तान मिचेल मार्श ने टॉस जीतकर पहले बल्लेबाजी करने का फैसला लिया। बल्लेबाजी करने उतरे टैविस हेड और कप्तान मिचेल शर्मा की जोड़ी ने पहले विकेट के लिए 61 रन जोड़े। 10वें ओवर में मोहम्मद सिराज ने टैविस हेड 25 गेंदों में (29) को आउट कर भारत को पहली सफलता दिलाई। इसके बाद बल्लेबाजी करने आए मैथ्यू शॉर्ट

ने मिचेल मार्श के साथ पारी को संभालने का प्रयास किया। इसी दौरान अश्वर पटेल ने 16वें ओवर में मिचेल मार्श (41) को बॉल्ड कर पवेलियन भेज दिया। इसके बाद मैट रेनशॉ ने मैथ्यू शॉर्ट के साथ चौथे विकेट के लिए 61 रन जोड़े। मैथ्यू शॉर्ट (30) को 23वें ओवर में वाशिंगटन सुंदर ने आउट किया। एलेक्स(24), मिचेल ओवेन (एक) को हर्षित राणा ने आउट किया। मैट रेनशॉ ने 58 गेंदों का सामना किया और अपनी 56 रनों की पारी में दो चौके लगाये। उन्हें भी 37वें ओवर में हर्षित राणा ने आउट किया। मिचेल स्टार्क (दो) को कुलदीप तथा नैथन (16) को प्रसिद्ध ने आउट किया। हर्षित ने 47वें ओवर की दूसरी गेंद पर कूपर (23) और इसी ओवर की चौथी गेंद पर हेजलवुड (शून्य) को आउटकर किया।

जैमीसन इंग्लैंड के खिलाफ वनडे सीरीज से हुए बाहर
लंदन, वार्ता। न्यूजीलैंड के तेज गेंदबाज माइल जैमीसन बाएं हिस्से में अकड़न के कारण रविवार से शुरु हो रही तीन मैचों की एकदिवसीय सीरीज से बाहर हो गए है। न्यूजीलैंड के मुख्य कोच रॉब वाल्टर ने कहा कि काइल को आज (शनिवार) गेंदबाजी करने के बाद अपनी बायों और थोड़ी अकड़न महसूस हुई और हम गर्मियों के इस स्टेज पर कोई रिस्क नहीं लेना चाहते थे। हमें लगा कि उसके लिए इस वनडे सीरीज से बाहर रहना और खुद को वेस्टइंडीज टूर के लिए तैयार करने का सबसे अच्छा मौका देना बेहतर होगा।

नई शुरुआत करना हमेशा महत्वपूर्ण होता है: रोहित शर्मा

● प्लेयर ऑफ द मैच और प्लेयर ऑफ द सीरीज चुने गए रोहित

सिडनी, वार्ता। ऑस्ट्रेलिया के खिलाफ शनिवार को मैच विजयी नाबाद शतकीय पारी खेलने वाले भारतीय टीम के सलामी बल्लेबाज रोहित शर्मा ने कहा कि नई शुरुआत करना हमेशा महत्वपूर्ण होता है। प्लेयर ऑफ द मैच और प्लेयर ऑफ द सीरीज चुने गए रोहित ने कहा कि यहां आकर खेला हमेशा अच्छा लगता है।

2008 की यादें अब भी ताजा हैं। पता नहीं हम दोबारा ऑस्ट्रेलिया आएंगे या नहीं। हम क्रिकेट का आनंद उठाते हैं, चाहे हमें कितनी भी उपलब्धियां क्यों न मिलें। हमने पर्थ में नए सिर से शुरुआत की थीं। मैं चीजों को

इसी तरह देखता हूँ। पिछले 15-17 साल को भूल कर एक नई शुरुआत करना हमेशा महत्वपूर्ण होता है।

उन्होंने कहा कि आप ऑस्ट्रेलिया में मुश्किल परिस्थितियों की उम्मीद करते हैं। आपको कुछ बेहतरीन गेंदबा. जो का सामना करना पड़ता है। चीजों को समझते हुए, अपना सर्वश्रेष्ठ प्रयास करना होता है। मैं लंबे समय से खेल से दूर था लेकिन मैंने तैयारी काफी अच्छी तरह से की। इससे थोड़ा आत्मविश्वास आया है। हम सीरीज जीत नहीं सके, फिर भी कई सकारात्मक चीजें हैं। युवा टीम है, उनके लिए बहुत कुछ सीखा जा रहा है। जब मैं टीम में आया था, मुझे याद है कि सीनियर्स ने कैसे हमारी मदद की थी, अब यह हमारा काम है कि हम भी वैसा ही करें।

एशियन यूथ गेम्स में ओशिन व एडविना ने जीते रजत पदक

बहरीन, वार्ता। भारत की ओशिन ने (डिस्कस थ्रो) और एडविना जेसन (400 मीटर) ने एशियन यूथ गेम्स 2025 में रजत पदक जीते। बहरीन नेशनल स्टेडियम में शुक्रवार को खेले हुए ओशिन ने अपने पहले ही प्रयास में 43.38 मीटर का व्यक्तिगत सर्वश्रेष्ठ स्कोर बनाकर दूसरे स्थान पर रही और चीन की शिनई वांग ने 55.38 मीटर की थ्रो के साथ डिस्कस थ्रो का स्वर्ण पदक जीता। चीनी ताइपे की युन-झेन शिह ने नौ एथलीटों के बीच 43-00 मीटर के थ्रो के साथ कांस्य पदक जीता। ओशिन ने पूरी सीरीज में लगातार अच्छा प्रदर्शन किया, अपने छह थ्रो में से पांच में 40 मीटर का मार्क पार किया। वांग

● ओशिन अपने पहले ही प्रयास में 43.38 मी. का व्यक्तिगत सर्वश्रेष्ठ स्कोर बनाकर दूसरे स्थान पर रही

ने 50 मीटर से ज्यादा के लगातार प्रयासों से इस स्पर्धा पर दबदबा बनाए रखा। एशियन यूथ रिकॉर्ड 60.50 मीटर है, जो चीन की लियांग यान के नाम है। इस बीच एडविना जेसन ने बाद में दिन में लड़कियों की 400 मीटर दौड़ में 55.43 सेकंड के समय साथ रजत पदक जीता। अमेरिका की आयशा तारिक ने 54.26 सेकंड के समय के साथ स्वर्ण पदक अपने नाम किया। चीनी ताइपे की चिया-यिंग लू ने 56.60 सेकंड के समय के साथ कांस्य पदक जीता। भारत की तन्तू 58.

49 सेकंड के समय के साथ आठवें स्थान पर रहें। पहले दिन में, पलाश मंडल ने लड़कों की 5000 मीटर वॉक में 24:48.92 के समय के साथ कांस्य पदक जीता। चीन के हाओजे झांग ने 21:43:82 के समय के साथ स्वर्ण पदक जीता और उनके हमवतन युजी लू ने 22:28:64 के समय के साथ रजत पदक जीता। भारत के नितिन गुप्ता के नाम लड़कों की 5000 मीटर वॉक में 19:24:48 का एशियन यूथ रिकॉर्ड है, जो उन्होंने इस साल की शुरुआत में बनाया था। लाइट्स में लड़कों की हाई जंप में, भारत के जुबिन गोहैन ने 2.03 मी. क्लियर करके कांस्य पदक जीता, वह चीनी ताइपे के काई-लुन से ठीक पीछे रहे।

खेल विशेष

भारत विश्व कप गुप चरण में जीत से अभियान समाप्त करने को तैयार

नवी मुंबई, वार्ता। आईसीसी महिला विश्व कप के सेमीफाइनल में पहुंच चुकी भारतीय महिला टीम कल डीवाई पाटिल स्पोर्ट्स अकादमी में बांग्लादेश महिला टीम से भिड़ेगी। यह आखिरी लीग मैच है, लेकिन इस दिन के लिए तैयार है। दूसरी ओर, बांग्लादेश ने पूरे टूर्नामेंट में संघर्ष किया है।

छह मैचों में से केवल एक जीत के साथ वह तालिका में सबसे निचले पायदान पर है। जच्चा? हां। निरंतरता? बिल्कुल नहीं। वे कोशिश करेंगे, संघर्ष करेंगे, लेकिन इतिहास उनके पक्ष में नहीं है क्योंकि भारत ने उन्हें वनडे में आठ में से सात बार हराया है। स्मृति मेंधाना, प्रतीका रावल, जेमिमा रोड्रिग्स और हरमनप्रीत कौर भारत की बल्लेबाजी की रीढ़ रही हैं, जबकि दीप्ति शर्मा ने एक अनुशासित और खतरनाक गेंदबा. जो आक्रमण का नेतृत्व किया है। बांग्लादेश की नजर मोस्तीरी, शर्मिन अख्तर, निगार सुल्ताना और राबेया खान पर होगी जो कोई सरप्राइज देंगी, लेकिन संभावनाएं प्रबल हैं। डीवाई पाटिल की पिच स्ट्रोमस् खेलने के लिए अनुकूल है।

यहां बल्लेबाजी काफी अच्छी हो सकती है, हालांकि बीच के ओवरों में स्पिनरों का बोलबाला रहेगा। लेकिन बारिश के कारण इस मैच पर खतरा मंडरा रहा है, कल दोपहर भारी बारिश की भविष्यवाणी की गई है, कोई भी रूकावट टीमों को अपनी योजनाओं पर पुनर्विचार करने पर मजबूर कर सकती है। अच्छी फॉर्म में, आत्मविश्वास से भरी और स्पष्ट मनोवैज्ञानिक बहद के साथ, भारत से बांग्लादेश को आसानी से हराने की उम्मीद है। मेहमान टीम के लिए यह दिन गर्व से खेलने, एक शीर्ष टीम के खिलाफ खुद को परखने और सिर ऊंचा करके विदा लेने का होगा।

लक्ष्य ने टॉप सीड खिलाड़ी को चौंकाया

चेंगदू, वार्ता। चेंगदू में चल रही बैडमिंटन एशिया अंडर-17 और अंडर-15 चैंपियनशिप में भारत का शानदार प्रदर्शन शुक्रवार को नए मुकाम पर पहुंच गया, जहां पांच भारतीय शटलरों ने सेमीफाइनल में जगह बनाई और पदक भी पक्के किए। दिन का मुख्य आकर्षण लक्ष्य राजेश का रहा, जिन्होंने अंडर-17 बालिका एकल क्वार्टर फाइनल में शीर्ष वरीयता प्राप्त थाईलैंड में शीर्ष वरीयता प्राप्त थाईलैंड की ललिता सतायाथाकून को

● अंडर-17 बालिका एकल क्वार्टरफाइनल में थाईलैंड की ललिता को 11-21, 21-16 व 21-19 से हराया

लड़कों के एकल वर्ग में, जगशेर सिंह खंगुरा ने हांगकांग के झान शिंग युई को सीधे गेम्स में 21-13, 21-14 से हराकर अपनी शानदार फॉर्म जारी रखी। भारत ने युगल वर्ग में भी अपनी प्रगति का जश्न मनाया, जहां जंगजीत सिंह काजला और जननिका रमेश अपने चीनी प्रतिद्वंद्वियों के रिटायर होने के बाद अंडर-17 मिश्रित युगल सेमीफाइनल में पहुंच गए। इससे पहले, शीर्ष वरीयता प्राप्त शाइन मणिमथु ने जापान की युबुकी अजुमाया को 21-14, 21-16 से हराकर अंडर-15 बालिका एकल सेमीफाइनल में आसानी से प्रवेश किया। दोनों आयु वर्गों में पांच सेमीफाइनलिस्टों के साथ, भारत के युवा शटलरों ने अब तक के अपने सबसे यादगार महाद्वीपीय अभियानों में से एक का प्रदर्शन किया है।

लियोनेल मेसी का अर्जेंटीना फुटबॉल फ्रेंडली मैच हुआ स्थगित

कोच्चि, वार्ता। लियोनेल मेसी और अर्जेंटीना फुटबॉल टीम का अगले महीने कैंरल में

होने वाला फ्रेंडली मैच स्थगित कर दिया गया है। स्पर्धा स्पॉन्सर ने शनिवार को मैच स्थगित किये जाने की घोषणा की। उल्लेखनीय है कि अर्जेंटीना को 17 नवंबर को कोच्चि के जवाहरलाल नेहरू अंतर्राष्ट्रीय स्टेडियम में ऑस्ट्रेलिया के खिलाफ एक फ्रेंडली फुटबॉल मैच खेला था। अर्जेंटीना फुटबॉल एसोसिएशन के प्रतिनिधियों ने सितम्बर में वेन्यू का निरीक्षण किया था। कोच्चि का दौरा इस साल फीफा अंतर्राष्ट्रीय सत्र के दौरान फ्रेंडली मैचों के लिए ला एल्विसेलेस्टे की नवंबर के अस्थायी कार्यक्रम का हिस्सा था। स्पॉन्सर ने फीफा से अनुम. ति मिलने में देरी का हवाला देते हुए कहा कि मैच अगले अंतर्राष्ट्रीय सत्र के दौरान पुनर्निर्धारित किया जाएगा। तारीखों की घोषणा नहीं की गई।

सिडनी वनडे में अय्यर हुए चोटिल

सिडनी, वार्ता। यहां तीसरे वनडे मैच में भारतीय मैदान पर तनाव और चिंता का माहौल देखने को मिला। हर्षित राणा की गेंद पर शानदार कैच लेने के लिए दौड़े श्रेयस अय्यर गेंद को पकड़कर जमीन पर गिर पड़े और उन्हें गंभीर चोट लग गई। यह घटना 3.4वें ओवर की चौथी गेंद पर हुई, जिससे एलेक्स कैरी और मैट रेनशॉ के बीच चौथे विकेट के लिए 59 रनों की साझेदारी टूट गई। फिजियो दौड़े, टीम के साथी खिलाड़ी इकट्ठा हुए, और इसी चिंता के बीच, भारत के पूर्व वनडे कप्तान रोहित शर्मा आगे आए। उन्होंने अय्यर की हालत का जायजा लिया और उन्हें खुद बाउंड्री तक ले गए। यह एक ऐसा इशारा था जो आंकड़ों और विवादों से कहीं आगे जाकर बहुत कुछ कहता है। भारतीय ड्रेसिंग रूम से अभी तक अय्यर की हालत पर कोई आधिकारिक अपडेट नहीं आया है। युवा ऑलराउंडर नितीश कुमार रेड्डी के बाद श्रेयस अय्यर भारत की चोट की नई चिंता बन गए हैं, जो एडिलेड में दूसरे वनडे में लगी बायों कोहनी की चोट के कारण सिडनी वनडे से बाहर हो गए थे।

भारतीय हॉकी के शताब्दी वर्ष पर एक साथ खेले जाएंगे कई मैच

रायपुर, वार्ता। छत्तीसगढ़ में भारतीय हॉकी के 100 वर्ष पूरे होने के उपलक्ष्य में सात नवंबर 2025 को प्रदेश के विभिन्न जिलों में एक ही समय कई मैचों का आयोजन किया जाएगा। छत्तीसगढ़ हॉकी के अध्यक्ष फिरोज अंसारी ने बताया कि यह आयोजन भारतीय हॉकी के 100 वर्ष पूरे होने का प्रतीक है। सात नवंबर 1925 को देश में पहली हॉकी प्रशासनिक संस्था का गठन हुआ था। इसके बाद 1928 में एम्प्टीडेन ओलंपिक में भारतीय टीम ने नीदरलैंड को हराकर अपना पहला ओलंपिक स्वर्ण पदक जीता। तब से अब तक भारतीय हॉकी टीम ने कुल आठ ओलंपिक स्वर्ण पदक अपने नाम किए हैं। यह किसी भी देश द्वारा हॉकी में जीते गए सबसे अधिक स्वर्ण पदक हैं। उन्होंने बताया कि 1928 से 1959 का काल भारतीय हॉकी का स्वर्णिम युग माना जाता है।

1980 और 90 के दशक में प्रदर्शन में गिरावट के बाद 1998 से भारतीय हॉकी ने पुनरुत्थान की राह पकड़ी। टोक्यो ओलंपिक 2020 में मनप्रीत सिंह की कप्तानी में टीम ने कांस्य पदक जीतकर गौरवशाली वापसी की, जिसे 2024 के पेरिस ओलंपिक में एक बार फिर दोहराया गया जब भारत ने फिर से पदक जीतकर इतिहास रचा। छत्तीसगढ़ हॉकी के महासचिव मनीष श्रीवास्तव ने बताया कि भारत अब तक ग्रीष्मकालीन ओलंपिक खेलों में कुल आठ स्वर्ण, एक रजत और चार कांस्य पदक जीत चुका है। इसके अलावा, भारत ने 1975 में विश्व कप भी जीता है तथा एशियाई खेलों में चार स्वर्ण, नौ रजत और तीन कांस्य पदक हासिल किए हैं। भारतीय महिला हॉकी टीम ने भी एशियाई खेलों में सात पदक जीतकर देश का गौरव बढ़ाया।

पाक ने अमेरिका को सौंप दिए थे एटमी हथियार

खुफिया एजेंसी सीआईए के पूर्व अफसर जॉन किरियाकू बोले: हमने परवेज मुशर्रफ को 'खरीद' लिया था

CMYK

वाशिंगटन। पाकिस्तान के पूर्व राष्ट्रपति परवेज मुशर्रफ ने अपने देश के परमाणु हथियारों का नियंत्रण अमेरिका को सौंप दिया था। अमेरिकी खुफिया एजेंसी सीआईए के पूर्व अफसर जॉन किरियाकू ने यह दावा किया है। किरियाकू ने कहा कि अमेरिका ने मुशर्रफ को लाखों डॉलर की मदद के जरिए 'खरीद' लिया था। उनके शासनकाल में अमेरिका को पाकिस्तान की सुरक्षा और सैन्य गतिविधियों तक लगभग पूरी पहुंच थी। उन्होंने कहा, हमने लाखों डॉलर की सैन्य और आर्थिक मदद दी। बदले में मुशर्रफ ने हमें सब कुछ करने दिया। किरियाकू ने यह बयान न्यूज एजेंसी एएनाआई को दिए इंटरव्यू में दिया।

उन्होंने यह भी कहा कि मुशर्रफ ने दोहरे खेल खेले। उन्होंने एक तरफ अमे. रिका के साथ दिखावा किया और दूसरी ओर पाकिस्तान की सेना और चरमपंथियों को भारत के खिलाफ आतंकी गतिविधियां जारी रखने दिया। किरियाकू ने बताया कि 2002 में भारत और पाकिस्तान युद्ध के कगार पर थे। उन्होंने कहा, इस्लामाबाद से अमेरिकी अधिकारियों के परिवारों को निकाल लिया गया था। हमें लगा कि भारत और पाकिस्तान युद्ध में उतर सकते हैं।

उन्होंने 2001 में संसद हमले के बाद भारत द्वारा शुरू किए गए ऑपरेशन पराक्रम का जिक्र किया। किरियाकू ने दावा किया कि अमेरिकी उप विदेश मंत्री ने दिल्ली और इस्लामाबाद का दौरा कर दोनों देशों के बीच समझौता करवाया। 2008 मुंबई हमलों पर बात करते हुए



■ हमने लाखों डॉलर की सैन्य और आर्थिक मदद दी ■ अमेरिकी उप विदेश मंत्री ने दिल्ली और इस्लामाबाद का दौरा कर दोनों देशों के बीच समझौता करवाया

अमेरिका में एंट्री-एग्जिट के समय हर बार विदेशियों की तस्वीर ली जाएगी

वाशिंगटन। राष्ट्रपति डोनाल्ड ट्रम्प की सख्त इमिग्रेशन पालिसी के तहत अमे. रिका में अब हर विदेशी की एंट्री और एग्जिट के समय तस्वीर ली जाएगी। यह काम नई फेंस रिकग्निशन तकनीक से होगा। इसका मकसद नकली दस्तावेजों को रोकना और देश को सुरक्षित रखना है। अमेरिकी बॉर्डर सिक्स्यारिटी डिपार्टमेंट (सीबीपी) ने बताया कि हवाई अड्डों, समुद्री बंदरगाहों और जमीन सीमाओं पर तस्वीरें और जानकारी इकट्ठा की जाएगी। सीबीपी का कहना है कि यह नया सिस्टम आतंकवाद, फर्जी दस्तावेज, वीजा से ज्यादा समय रुकने और गलत जानकारी जैसे खतरों से निपटेगा। यह नियम सभी गैर-नागरिकों पर लागू होगा, चाहे वे अवैध आप्रवासी हों या ग्रीन कार्ड होल्डर्स। यह नियम 2021 में पहली बार सुझाया गया था, लेकिन अब यह ट्रम्प सरकार की सीमा सुरक्षा को मजबूत करने की बड़ी योजना का हिस्सा है।

किरियाकू ने कहा कि मुझे नहीं लगता था कि यह अल-कायदा है। मुझे हमेशा लगता रहा कि ये पाकिस्तान समर्थित आतंकी समूह थे। और ऐसा ही साबित हुआ। असली कहानी यह थी कि पाकिस्तान भारत में आतंकवाद फैला रहा था और किसी ने कुछ नहीं किया। किरियाकू ने

कहा कि भारत ने संसद और मुंबई हमलों के बाद संयम दिखाया पूर्व सीआईए अधिकारी ने यह भी खुलासा किया कि पाकिस्तान के परमाणु वैज्ञानिक अब्दुल कादिर खान को अमेरिकी कार्रवाई से बचाने में सऊदी अरब का अहम रोल था। सऊदी ने अमेरिका को कहा कि खान को

न छोड़ा जाए, जिससे अमेरिका ने अपने प्लान को छोड़ दिया। किरियाकू ने अमे. रिकी विदेश नीति पर भी सवाल उठाया और कहा कि अमेरिका लोकतंत्र का दावा करता है, लेकिन वास्तव में अपने स्वार्थ के अनुसार काम करता है। उन्होंने यह भी बताया कि सऊदी और अमेरिका का रिश्ता पूरी तरह लेन-देन पर आधारित है, अमे. रिका तेल खरीदता है और सऊदी हथियार। किरियाकू ने कहा कि वैश्विक ताकतों का संतुलन बदल रहा है और सऊदी अरब, चीन और भारत अपनी रणनीतिक भूमिका को नया आकार दे रहे हैं। किरियाकू ने खुलासा किया है कि 9/11 आतंकी हमले का जिम्मेदार और अल कायदा का लीडर ओसामा बिन लादेन तोरा बारा की पहाड़ियों से महिलाओं के कपड़े पहनकर भागा था। किरियाकू ने बताया कि उस समय उन्हें यह भी नहीं पता था कि सेंट्रल कमांड के कमांडर के लिए काम करने वाला ट्रांसलेटर असल में अल-कायदा का एजेंट था, जिसने अमेरिकी सेना में घुसपैट की थी। उन्होंने कहा कि हम अफगानिस्तान पर बमबारी शुरू करने से पहले एक महीने से अधिक इंतजार कर रहे थे। अक्टूबर 2001 में हमें लगा कि हमने बिन लादेन और अल-कायदा के नेताओं को तोरा बारा में फंसा लिया है। हम उन्हें पहाड़ी से उतरने के लिए कह रहे थे। ट्रांसलेटर ने जनरल फैंक्स को आश्चर्य से कहा कि उन्हें सुबह तक इंतजार करने दिया जाए ताकि महिलाएं और बच्चे सुरक्षित बाहर निकल सकें।



तमिलनाडु। कन्याकुमारी जिले के नागरकोइल में बारिश के बीच पानी से भरी सड़क के एक ऊंचे हिस्से पर इंतजार करता एक यात्री।

हूती विद्रोहियों ने सात और संयुक्त राष्ट्र सहायताकर्मियों को लिया हिरासत में

सना। यमन की राजधानी सना में हूती विद्रोहियों ने सात और संयुक्त राष्ट्र सहायता कर्मियों को उनके घरों से हिरासत में लिया है। हूती सूत्रों ने शुक्रवार को समाचार एजेंसी शिन्हुआ का यह जानकारी दी।

सूत्रों ने नाम न छापने की शर्त पर बताया कि गिरफ्तार सात संयुक्त राष्ट्र सहायता कर्मियों में से चार को आज रात (शुक्रवार) हिरासत में लिया गया, जबकि बाकी को कल (गुरुवार)

गिरफ्तार किया गया था। इससे पहले बुधवार को संयुक्त राष्ट्र के विशेष दूत हंस ग्रंडबर्ग ने एक बयान में कहा कि हूती विद्रोहियों के हिरासत से रिहा होने के बाद 12 संयुक्त राष्ट्र अंतर्राष्ट्रीय सहायता कर्मियों को सना हवाई अड्डे से विमान से बाहर ले जाया गया। सूत्रों के अनुसार रिहाई में ईरान और ओमान के विदेश मंत्रालयों की मध्यस्थता की थी, दोनों ही हूती समूह के साथ संबंध रखते हैं।

वियतनाम नेशनल असेंबली ने दो नए उप प्रधानमंत्री की नियुक्ति की

हनोई। वियतनाम की 15वीं नेशनल असेंबली ने शनिवार को 2021-2026 के कार्यकाल के लिए गुयेन ची डुंग और माई वान चिन्ह को उप प्रधानमंत्री नियुक्त करने के प्रस्ताव को मंजूरी दे दी। नेशनल असेंबली की 448 प्रतिनिधियों ने पक्ष में मतदान किया जो राष्ट्रीय असे. बली प्रतिनिधियों की कुल संख्या के 93.72 प्रतिशत के बराबर है।

संक्षिप्त समाचार

थाईलैंड की राजमाता सिरिकित का निधन

बैंकॉक। थाईलैंड की राजमाता सिरिकित का किंग चुलालोंगकोर्न मेमोरियल अस्पताल में निधन हो गया। वह 93 वर्ष की थीं। शाही परिवार के कार्यालय ने यह जानकारी दी। कार्यालय ने एक आधिकारिक घोषणा में कहा कि डॉक्टरों की एक टीम सात सितम्बर, 2019 से अस्पताल में राजमाता के स्वास्थ्य की निगरानी और उपचार कर रही थी, ने पाया कि वह कई शारीरिक प्रणालियों में कई बीमारियों और असामान्यताओं से पीड़ित थीं, जिसके लिए निरंतर चिकित्सा देखभाल की आवश्यकता थी।

चीन में 916 साल पुराना जुनिपर का पेड़ मिला

शोनिंग। उत्तर-पश्चिमी चीन के किघई प्रांत में एक सर्वेक्षण के दौरान 916 साल पुराने जुनिपरस प्रेजेवाल्सकी पेड़ की पहचान की गई है। इसे आमतौर पर किलियन जुनिपर के नाम से जाना जाता है। स्थानीय वन अधिकारियों ने शुक्रवार को यह घोषणा की। केंदम बेसिन के भीतर बैशुगान में स्थित यह पेड़ अब अपनी प्रजाति का सबसे पुराना पेड़ है। मोंगोलियाई-तिब्बती स्वायत्त प्रान्त हाइक्सी के डेलिंगहा शहर के वानिकी और चरागाह ब्यूरो द्वारा किए गए इस सर्वेक्षण में दो प्रमुख पहलुओं पर ध्यान केंद्रित किया गया।

फ्रांस 2026 में यूक्रेन में तैनात कर सकता है सेना

पेरिस। फ्रांस के सेना प्रमुख जेनरल पियरे शिल ने कहा है कि सुरक्षा गारंटी सुनिश्चित करने के लिए यदि आवश्यक हुआ तो फ्रांस 2026 में यूक्रेन में अपने सैनिकों की तैनाती कर सकता है। फ्रांसीसी न्यूज चैनल बीएफएमटीवी ने शिल के हवाले से अपनी रिपोर्ट में यह जानकारी दी है। रिपोर्ट में कहा गया कि यदि यूक्रेन का समर्थन करना आवश्यक हुआ तो हम सुरक्षा गारंटी के तहत अपनी सेना तैनात कर सकते हैं। वर्ष 2026 गठबंधन सेनाओं द्वारा चिह्नित होगा।

श्रीलंका में नशीली दवाओं पर कार्रवाई में दो लाख लोग गिरफ्तार कलंबो। श्रीलंका में पुलिस मादक पदार्थों और नशीली दवाओं के विरुद्ध देशव्यापी अभियान चला रही है जिसके तहत एक जनवरी से 22 अक्टूबर के बीच इससे संबंधित अपराधों के लिए 190000 से ज्यादा सदिरंधों को गिरफ्तार किया गया है।

ट्रम्प के सीक्रेट दोस्त ने यूएस आर्मी की सैलरी दी

वाशिंगटन। अमेरिका के रक्षा मंत्रालय पेंटागन ने बताया कि उसने सैनिकों की सैलरी के लिए 130 मिलियन डॉलर (लगभग 1100 करोड़ रुपये) का एक सीक्रेट डोनेशन स्वीकार किया है। यह डोनेशन राष्ट्रपति डोनाल्ड ट्रम्प के एक अनजान 'दोस्त' ने दिया है, ताकि सरकार शी शटडाउन के दौरान सैनिकों को तनख्वाह मिल सके।

हालांकि इस डोनेशन से कई सवाल खड़े हो गए हैं। ट्रम्प ने ब्रह्मट हाउस में इस डोनेशन की बात बताई और दानदाता को देशभक्त कहा। उन्होंने दानदाता का नाम नहीं बताया, क्योंकि वह अपनी पहचान छुपाना चाहता है। अमेरिकी में 1 अक्टूबर से शुरू हुए सरकारी शटडाउन को 25 दिन हो गए हैं। अमेरिका के दोनों

■ 1100 करोड़ डोनेशन दिया शटडाउन की वजह से अमेरिकी सरकार के खजाने खाली

प्रमुख दल डेमोक्रेट और रिपब्लिकन में ओबामा हेल्थ केयर सॉल्यूटी प्रोग्राम को लेकर टनी हुई गई है। डेमोक्रेट्स चाहते थे कि हेल्थ केयर (स्वास्थ्य बीमा) की सॉल्यूटी बढ़ाई जाए। रिपब्लिकन को डर है कि अगर सॉल्यूटी बढ़ाई गई तो सरकार को खर्च करने के लिए और पैसे की जरूरत पड़ेगी, जिससे बाकी सरकारी काम प्रभावित होंगे। पेंटागन के प्रवक्ता शान पार्नेल ने कहा कि यह पैसा सैनिकों के वेतन और अन्य सुविधाओं के लिए इस्तेमाल होगा। उन्होंने डेमोक्रेट्स पर सैनिकों का वेतन रोकने का इल्जाम भी लगाया।

अमेरिकी कार्रवाई में ड्रग तस्कारी में शामिल नाव डूबी, छह की मौत

वाशिंगटन। अमेरिकी रक्षा मंत्री पीट हेगसेथ ने शुक्रवार सुबह बताया कि कैरिबियाई सागर में रात भर चली अमेरिकी सेना की कार्रवाई में ड्रग तस्कारी में शामिल एक नाव डूब गई जिससे उसमें सवार सभी छह लोगों की मौत हो गई। सितम्बर के बाद इस दसवीं अमेरिकी कार्रवाई में मरने वालों की संख्या 40 से अधिक हो गई है। हालांकि यह किसी संदिग्ध मादक पदार्थ जहाज पर रात में किया गया पहला हमला था। हेगसेथ ने एक सोशल मीडिया पोस्ट में बताया कि इस नाव में मादक पदार्थ थे और वह नाव ऐसे मार्ग से गुजर रही थी जिसे तस्क़र इस्तेमाल करते हैं। यह क्षेत्र ट्रेन डी अरागुआ के कब्जे में है जो वेनेजुएला-मूल का कार्टेल है।

रंगून से दिल्ली लाई जाएं बहादुर शाह जफर की अस्थियां: बदरे आलम अस्थियां रंगून से दिल्ली लाने की मांग को लेकर ज़ापन शोहरत गढ़ तहसील के एसडीएम को सौंपा

शाह टाइम्स ब्यूरो

सिद्धार्थनगर। बहादुर शाह जफर की अस्थियां रंगून से दिल्ली लाने की मांग को लेकर एक ज़ापन शोहरत गढ़ तहसील के एसडीएम को सौंपा गया। बहादुर शाह जफर के 251 वीं जयंती पर तहसील शा. होत गढ़ में स्वतंत्रता संग्राम सेनानी मलाना अब्दुल कयूम रहमानी फाउंडेशन अध्यक्ष बदरे आलम की अगुवाई में भारी संख्या में लोगों ने प्रधानमंत्री को सम्बोधित ज़ापन उर्पजलाधिकारी को सौंपा।

ज़ापन में मांग किया गया कि 1857 के जंग-ए-आज़ादी के सर्वोच्च सम्राट बहादुर शाह जफर की अंतिम इच्छा के अनुसार उनके पार्थिव अवशेषों को सम्मान पूर्वक रंगून से लाकर दिल्ली लाया जाए और यहाँ उनका भव्य राष्ट्रीय स्मारक बनाया जाए। लाल किला पर बहादुर शाह जफर की भव्य प्रतिमा स्थापित की जाये और नई दिल्ली रेलवे स्टेशन का नाम



बहादुर शाह जफर के नाम पर किया जाये। बहादुर शाह जफर के त्याग एवं बलिदान को पाठ्य पुस्तकों में शामिल किया जाए जिससे आने वाली पीढ़ियां आज़ादी में उनके द्वारा दिए गए बलिदान को स्मरण कर सकें। देश की आज़ादी में मुग़ल सल्तनत के आखिरी बादशाह बहादुर शाह जफर के योगदान और उनकी कुर्बानी को देश के महान नेताओं ने महसूस और

स्वीकार किया है। इसका उदाहरण है कि देश के पूर्व राष्ट्रपति एपीजे अब्दुल कलाम, पूर्व प्रधानमंत्री भारत रत्न राजीव गांधी, अटल बिहारी वाजपेई, डा. मनमो. हन सिंह, पूर्व विदेश मंत्री सुषमा स्वराज सहित म्यांमार जाने वाला हर सरकारी प्रतिनिधिमंडल महान सेनानी बहादुर शाह जफर के मजार पर जाकर अपना श्रद्धा सुमन अर्पित करता रहा है। प्रधानमंत्री

नरेन्द्र मोदी ने स्वयं म्यांमार यात्रा के दौरान ऐसे महान सेनानी के प्रति अपनी श्रद्धांजलि अर्पित की है। नेताजी सुभाष चंद्र बोस ने 1943 में सेनानी बहादुर शाह जफर के मजार पर पहुंच कर वहां की सरकार को पचास हजार रुपये मजारी की देखभाल के लिए दान किया था और मलाना स्थल से ही दिल्ली चलो का नारा भी दिया था। बदरे आलम ने 1857 के क्रांतिकारी बहादुर शाह जफर पर आधारित पुस्तक एसडीएम को भेंट की। इस दौरान कांग्रेस पार्टी जिला अध्यक्ष काजी सुहैल अहमद, कैलाश नाथ बाजपेयी, दीपक यदुवंशी, अतहर अलीम, राममिलन भारती, दीपक राजभर, श्यामलाल शर्मा, हरिराम यादव, अनिरुद्ध पाठक, मोहम्मद असलम, सनाउल्लाह, अकबर, हाफिज एजाज अहमद, सबर आलम, तारिक शानी आदि लोग मौजूद रहे।

रूसी वायु रक्षा प्रणालियों ने 121 यूक्रेनी ड्रोन मार गिराए

मॉस्को। रूसी वायु रक्षा प्रणालियों ने शुक्रवार रात में 121 यूक्रेनी ड्रोन मार गिराए। रक्षा मंत्रालय ने शनिवार को यह जानकारी दी। मंत्रालय ने कहा कि पिछली रात, ड्यूटी पर तैनात वायु रक्षा प्रणालियों ने 121 यूक्रेनी मनावरहित विमानों को आसमान में रोका और उन्हें हवा में ही नष्ट कर दिया।

मंत्रालय के अनुसार, ड्रोन कई क्षेत्रों में मार गिराए गए। जिसमें रोस्तोव में 20, बोलोग्राद में 19, ब्रांस्क में 17, कलुगा में 12, स्मोलेंस्क में 11, बेलगोरोड और मोस्को में नौ-नौ, वारोनिश और लेनिनग्राद में आठ-आठ, नोवोगोरोड, रियाज़ान और तांबोव में दो-दो, और त्वर और तुला में

एक-एक ड्रोन को हवा में मार गिराया। इस बीच, विदेशी देशों के साथ आर्थिक सहयोग के लिए रूसी राष्ट्रपति के विशेष दूत और रूसी प्रत्यक्ष निवेश कोष (आरडीआईएफ) के प्रमुख किरिल दिमित्रिव ने कहा कि रूसी और अमेरिकी राष्ट्रपति व्लादिमीर पुतिन और डोनाल्ड ट्रम्प के बीच शिखर सम्मेलन होगा, लेकिन अभी नहीं वह बाद में होगा। दिमित्रिव ने सीएनएन को दिए एक साक्षात्कार में कहा कि राष्ट्रपति पुतिन और राष्ट्रपति डोनाल्ड ट्रंप के बीच बैठक होगी, लेकिन संभवतः बाद में। उन्होंने कहा कि बैठक रद्द होने के बजाए स्थगित होना बेहतर होता।

वेनेजुएला पर हमला कर सकता है अमेरिका सबसे बड़ा जहाजी बेड़ा भेजा, वेनेजुएला ने भी 5000 मिसाइलें तैनात की

वाशिंगटन। अमेरिका जल्द ही वेनेजुएला पर हमला कर सकता है। राष्ट्रपति ट्रम्प वेनेजुएला के भीतर ड्रग ठिकानों और उनके तस्करी रूट्स पर हमला करने पर विचार कर रहे हैं।

हालांकि अभी इस पर आखिरी फैसला नहीं लिया गया है। यह जानकारी अमेरिकी न्यूज चैनल सीएनएन ने ब्राइट हाउस के 3 अधिकारियों के हवाले से दी है। रिपोर्ट के मुताबिक अमेरिका बड़े पैमाने पर सैन्य कार्रवाई कर सकता है। अमेरिकी अधिकारियों के मुताबिक, ट्रम्प ने हाल ही में वेनेजुएला में संभावित हमले के लिए जगहों को लेकर बातचीत बढ़ाई है। अमेरिकी रक्षा सचिव पीट हेगसेथ ने अमेरिकी नौसेना के सबसे बड़े और एडवांस एयरक्राफ्ट कैरियर सड्डाक ग्रुप यूएस जेराल्ड आर फोर्ड को यूरोप से कैरिबियाई क्षेत्र में भेजने का आदेश



■ ट्रम्प ने हाल ही में वेनेजुएला में संभावित हमले के लिए जगहों को लेकर बातचीत बढ़ाई

दिया है। इसके अलावा, ट्रम्प ने सीआईए को वेनेजुएला में सीक्रेट ऑपरेशन्स करने की अनुमति भी दी है। हालांकि, ट्रम्प ने यह भी कहा है कि वेनेजुएला के साथ कूटनीतिक

बातचीत का विकल्प भी खुला है ताकि अमे. रिका में ड्रग्स की आवाजाही को रोका जा सके। अमेरिका के खिलाफ रूसी मिसाइलें तैनात वेनेजुएला के राष्ट्रपति निकोलस मद्रुरो ने बुधवार को एक टीवी प्रोग्राम में कहा कि उनके देश ने अमेरिकी खतरों से निपटने के लिए रूस से मिली 5000 इला-एस मिसाइलें तैनात की हैं। मद्रुरो ने कहा-हमारे पास 5000 मिसाइलें हैं, जो देश की शांति और आजादी की रक्षा करेंगी। ये मिसाइलें हवा में कम दूरी के हमलों को रोकने के लिए तैनात की गई हैं। उन्होंने यह भी कहा कि यह हथियार किसी भी साम्राज्यवादी खतरों का जवाब देने के लिए हैं और वेनेजुएला की सेना अपनी मातृभूमि को एक-एक इंच जमीन को रक्षा के लिए तैयार है। यूएस जेराल्ड आर फोर्ड एक न्यूक्लियर-पावरड एडवांस्ड एयरक्राफ्ट कैरियर है।


एलएनए ने अपहृत नाइजीरियाई नागरिकों को रिहा किया

त्रिपोली। पूर्वी लीबिया पर नियंत्रण रखने वाली लीबियाई राष्ट्रीय सेना (एलएनए) ने सशस्त्र समूह द्वारा अपहृत नाइजीरिया के नागरिकों को रिहा कर दिया है। एलएनए ने शुक्रवार को यह जानकारी दी। इन लोगों को 16 महीने पहले नाइजर के एक सशस्त्र समूह ने अपहृत कर लिया था। एलएनए के युद्ध सूचना प्रभाग ने अपने फेसबुक पेज पर एक बयान में कहा कि लीबिया-नाइजीरियाई सीमा से लगभग 180 किलोमीटर दूर दक्षिण-पश्चिम लीबिया में अल-कतरन के पास एक गैरकानूनी सशस्त्र समूह द्वारा अपहृत नाइजीरियाई नागरिकों को बचाने के लिए एक विशेष अभियान चलाया गया था।

CMYK

CMYK

अहमद खान बनाम शाह बानो के किरदार में दिखेंगे इमरान व यामी



हक की दुनिया की एक दमदार पहली झलक देते हैं। जंगली पिक्चर्स ने इनसोमनिया फिल्म्स और बावेजा स्टूडियोज के साथ मिलकर फिल्म हक का निर्माण किया है।

यह एक दमदार ड्रामा है, जो मोहम्मद अहमद खान बनाम शाह बानो बेगम मामले में सर्वोच्च न्यायालय के ऐतिहासिक फैसले से प्रेरित है। फिल्म में यामी गौतम धर और इमरान हाशमी मुख्य भूमिकाओं में हैं और इसका निर्देशन सुपर्ण एस- वर्मा ने किया है। मध्य प्रदेश के इंदौर की शाह बानो बेगम को 1978 में उनके पति ने तलाक दे दिया था। इसके बाद शाह बानो ने सर्वोच्च न्यायालय में एक आपराधिक मुकदमा दायर किया, जिसमें उन्होंने अपने पति से गुजारा भत्ता पाने का अधिकार जीता। सात साल लंबी कानूनी लड़ाई के बाद, 1985 में सर्वोच्च न्यायालय ने शाह बानो के पक्ष में फैसला सुनाया। फिल्म हक 7 नवम्बर, 2025 को सिनेमाघरों में रिलीज होगी।



सायमी ने रोमन हॉली-डे को बनाया एक यादगार मैराथन अनुभव

मुंबई। बॉलीवुड अभिनेत्री सायमी खेर ने अपने रोमन हॉलीडे को यादगार मैराथन अनुभव बनाया और रोम 2025 मैराथन में हिस्सा लिया। अभिनेत्री और फिटनेस लवर सायमी खेर ने इस बार अपनी छुट्टियों को दो खुशियों के साथ जोड़ा, परिवार के साथ वक्त बिताना और दौड़ना। अपनी फिटनेस और एंड्योरेंस स्पोर्ट्स के प्रति जुनून के लिए जानी जाने वाली सायमी इस बार अपने माता-पिता और बहन के साथ छुट्टियां मनाने रोम पहुंची। रोम की खूबसूरत गलियों, इतिहास और खाने का मजा लेते हुए उन्होंने हाफ रोम मैराथन में हिस्सा लेने का मौका भी नहीं छोड़ा। सायमी पहले भी आयरनमैन ट्रायथलॉन और कई लंबी दूरी की दौड़ों में भाग ले चुकी हैं। वह हमेशा कहती हैं कि फिटनेस उनके लिए सिर्फ एक

रूटीन नहीं, बल्कि एक जीवनशैली है। यात्रा के दौरान भी वह किसी न किसी रूप में एक्टिव रहना पसंद करती हैं और इस बार उनकी यह कोशिश उनके परिवार के साथ एक खूबसूरत याद में बदल गई। सायमी ने अपना अनुभव साझा करते हुए कहा कि किसी भी शहर को देखने का सबसे अच्छा तरीका है उसके बीचोंबीच पैदल दौड़ना-उसकी गलियों से होकर, उसकी ऊर्जा को महसूस करते हुए। जब भी मैं किसी नए शहर में जाती हूँ, कोशिश करती हूँ वहाँ एक हाफ मैराथन दौड़ लूँ। यह मेरा पसंदीदा तरीका है किसी जगह को जानने का। रोम की दौड़ अब तक की सबसे खूबसूरत रन रही। स्पेनिश स्टेप्स से लेकर ट्रेवी फाउंटन और अंत में कॉलेजियम तक, ऐसा लग रहा था जैसे किसी पोस्टकार्ड के

अंदर दौड़ रही हूँ। मौसम बेहतरीन था, हवा में ठंडक थी और हर मोड़ पर इतिहास बोल रहा था। कई बार तो भूल गई कि मैं रेंस में हूँ-बस मुस्कराते हुए दौड़ती रही और सब महसूस करती रही और 21 किलोमीटर की दौड़ के बाद वो पिज्जा और जेलाटो का हर बाइट वाकई डिजर्व करती थी। सायमी के लिए यह रोम ट्रिप सिर्फ सैर-सपाटे तक सीमित नहीं रही। यह उनके रनिंग के जुनून और परिवार के साथ बिताए अनमोल पलों का संगम थी। परिवार और फिटनेस, दोनों के बीच संतुलन बनाए रखते हुए, वह लगातार अपने चाहने वालों को एक एक्टिव, खुशहाल और प्रेरणादायक जीवन जीने की प्रेरणा देती रहती हैं - चाहे वे दुनिया के किसी भी कोने में क्यों न हों।

एस.एस. राजामौली की बाहुबली फिर से दिखेगी सिनेमाघरों में

मुंबई। जानेमाने फिल्मकार एस.एस. राजामौली की ब्लॉकबस्टर फिल्म बाहुबली का ट्रेलर रिलीज हो गया है। एस.एस. राजामौली की फिल्म बाहुबली सिनेमाघरों में लौटने को है तैयार है। फिल्म बाहुबली का ट्रेलर अब रिलीज हो चुका है, और देश फिर से उस खुशी में डूब गया है, जिसे सिर्फ यह फिल्म ला सकती है। दर्शक फिर से उस भव्यता और भावनाओं को महसूस कर रहे हैं, जिसने एक युग को खास बनाया था

और 31 अक्टूबर को फिल्म के ग्रैंड री-रिलीज के लिए उत्सुकता अपने चरम पर है। यह ऐसा दिन है जब यह फिल्म देश के सिनेमाघरों में दोबारा दिखाई जाएगी। भारतीय सिनेमा के इतिहास में सुनहरे अक्षरों में लिखी गई फिल्म, बाहुबली ने कहानी कहने और बॉक्स ऑफिस पर सफलता की परिभाषा ही बदल दी। इसकी फिल्मी महानता और बड़े सांस्कृतिक प्रभाव ने पैन-इंडिया फिल्मों का दौर शुरू किया,

जिससे केजीएफ और पुष्पा जैसी ब्लॉकबस्टर फिल्मों के लिए रास्ता बना। अपनी शानदार तस्वीरों और जबरदस्त कहानी के साथ, बाहुबली सिर्फ एक फिल्म नहीं है, बल्कि भारतीय सिनेमा की असीम संभावनाओं का जश्न है। जहाँ शोले सबसे लंबी चलने वाली फिल्मों में से एक है, वहीं बाहुबली 2 अब भी सबसे बड़े बॉक्स ऑफिस हिट्स में से एक है और ऐसे रिकॉर्ड बनाए हैं जो आज भी टूटना मुश्किल हैं।



कृति खरबंदा ने हाउसफुल 4 की सालगिरह पर जताई खुशी



मुंबई। बॉलीवुड अभिनेत्री कृति खरबंदा ने फिल्म हाउसफुल 4 की छठवीं सालगिरह पर खुशी जताई है। कृति खरबंदा ने अपनी ब्लॉकबस्टर कॉमेडी फिल्म हाउसफुल 4 की छठवीं सालगिरह पर यादों के सफर में एक मनमोहक यात्रा को याद करते हुए अपने सोशल मीडिया

स्टोरी पर अपने सह-कलाकारों अक्षय कुमार, रितेश देशमुख, बोबी देओल, पूजा हेगड़े और कृति सेनन के साथ न सिर्फ एक पोस्ट शेयर किया है, बल्कि फिल्म को मिल रहे प्यार के लिए दिल से आभार भी व्यक्त किया है। कृति ने अपनी स्टोरी पर एक यादगार तस्वीर शेयर करते हुए कैप्शन में लिखा है, ओएमजी। वापस आ गई एनिवर्सरी। गौरतलब है कि वर्ष 2019 में दिवाली के दौरान रिलीज हुई फिल्म हाउसफुल 4 आज भी हिंदी सिनेमा की सबसे सफल कॉमिक फिल्मों में गिनी जाती है,

जो विशेष रूप से अपनी पुनर्जन्म की कहानी, शानदार सेट और हंसी से भरपूर पलों के लिए दर्शकों की मोस्ट फेवरेट फिल्मों में शुमार है। इस फिल्म में कृति खरबंदा ने राजकुमारी मीना और नेहा के किरदार में दोहरी भूमिका निभाते हुए अपनी बेहतरीन कॉमिक टाइमिंग और आकर्षक ऑन-स्क्रीन प्रेजेंस से काफी तारीफें बटोरी थीं। कृति खरबंदा उन चुनिंदा अभिनेत्रियों में से एक हैं, जिन्होंने अपने चार्म के बल पर कम समय में ही बॉलीवुड में अपनी खास पहचान बनाई है, उनकी फिल्मों का इंतजार है।

थामा की सफलता हमारे लिए किसी दिव्य रोशनी से कम नहीं: आयुष्मान खुराना

मुंबई। बॉलीवुड के आयुष्मान ने अपनी हालिया रिलीज थामा की सफलता पर एक भावनात्मक नोट साझा किया है। फिल्म थामा लगातार बॉक्स ऑफिस पर शानदार प्रदर्शन कर रही है और अपनी रिलीज के बाद से ही दर्शकों के दिलों में जगह बना रही है। थामा के साथ आयुष्मान ने मैडॉक हॉरर कॉमेडी यूनिवर्स की ऑरिजिनल स्टोरीज स्त्री, भंडिया और मुंज्या में अब तक की सबसे बड़ी आपनिंग दी है। आयुष्मान ने इंस्टाग्राम पर अपने परिवार और परेश रावल के साथ कुछ तस्वीरें और वीडियो साझा किए, जिनके साथ उन्होंने एक दिल छू लेने वाला कैप्शन लिखा, इस परिवार ने पिछले कुछ सालों में बहुत कुछ देखा है।

31 अक्टूबर से शुरू होगा शाहरुख फिल्म फेस्टिवल

मुंबई। बॉलीवुड के किंग खान शाहरुख खान की कुछ सुपरहिट फिल्म 31 अक्टूबर से सिनेमाघरों में फिर से रिलीज होगी। शाहरुख खान ने जब से फिल्म इंडस्ट्री में कदम रखा है, तब से वह अपने चार्म, बुद्धि और प्यार से लोगों के दिलों पर राज कर रहे हैं। दो दशक से भी ज्यादा समय से उन्होंने आइकॉनिक फिल्मों और यादगार किरदार दिए हैं, और आज भी वह बॉलीवुड के बादशाह बने हुए हैं। शाहरुख खान ने एक बड़ा एलान किया है कि 31 अक्टूबर से शाहरुख खान फिल्म फेस्टिवल शुरू होगा। शाहरुख खान ने अपने सोशल मीडिया पर, अपनी प्रोडक्शन कंपनी रेड चिलीज एंटरटेनमेंट




के साथ मिलकर शाहरुख खान फिल्म फेस्टिवल का ऐलान किया। उन्होंने लिखा है, मेरी कुछ पुरानी फिल्मों दोबारा थिएटर में आ रही हैं। उनमें जो शास्त्र है, वो ज्यादा बदला नहीं है-बस बाल थोड़े बदल गए हैं और दिल से थोड़ा ज्यादा हैंडसम हो गया है। शाहरुख खान फिल्म फेस्टिवल शुरू हो रहा है 31 अक्टूबर से।

द ताज स्टोरी 31 अक्टूबर को पूरे भारत में होगी रिलीज

मुंबई। बॉलीवुड के जाने-माने चरित्र अभिनेता परेश रावल की आने वाली फिल्म द ताज स्टोरी नया पोस्टर रिलीज हो गया है। परेश रावल द्वारा अभिनीत, स्वर्णिम ग्लोबल सर्विसेज प्रा. लि. और सीए सुरेश झा द्वारा प्रस्तुत तथा तुषार अमरीश गोयल द्वारा लिखित और निर्देशित द ताज स्टोरी, अपने धमाकेदार और सोचने पर मजबूर करने वाले ट्रेलर के चलते लगातार चर्चा में बनी हुई

है। इस फिल्म के क्रिएटिव प्रोड्यूसर विकास राधेश्याम हैं। फिलहाल रिलीज से पहले मेकर्स ने एक नया पोस्टर जारी किया है, जिसमें परेश रावल के हाथ में न्याय का तराजू है, जिस पर ताज महल संतुलित है। इस फिल्म का संगीत रोहित शर्मा और राहुल देव नाथ ने तैयार किया है। द ताज स्टोरी भव्य पैमाने पर 31 अक्टूबर 2025 को पूरे भारत में रिलीज होने जा रही है।



यौन समस्याएं

यौन समस्याओं के विशेषज्ञ

पुराने से पुराने यौन रोग के मरीज एक बार अवश्य मिलें

डा. सम्राट

नशामुक्ति, शराब, बीड़ी, सिगरेट, गुटखा तम्बाकू, प्रोक्सीवॉन कैप्सूल अफीम, चरस, डोपे पोस्ट इंजेक्शन व अन्य नशा छुड़ाने का स्थायी ईलाज।

नावल्टी सिनेमा चौक

मुजफ्फरनगर (यू.पी.)

M-9412211108